
0 Shrimaddevibhagavatamahatmyam

० श्रीमद्देविविभागवतमाहात्म्यं

Document Information



Text title : Devi Bhagavatamahatmya Importance of Devi Bhagavatam from Skandapuranam

File name : devIbhAgavatam00.itx

Category : purana, devI, devii, devibhagavatam

Location : doc_purana

Transliterated by : Vishwas Bhide, satsangdhara.net

Proofread by : Vishwas Bhide, satsangdhara.net

Description/comments : skandapurANe mAnasakhaNDe

Latest update : March 30, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 31, 2024

sanskritdocuments.org



0 ಶ್ರೀಮದ್ದೇವೀಭಾಗವತಮಾಹಾತ್ಮ್ಯಂ



0.1 ದೇವೀಭಾಗವತಮಾಹಾತ್ಮ್ಯಂ . ಪ್ರಥಮೋಽಧ್ಯಾಯಃ .
ದೇವೀಭಾಗವತಶ್ರವಣಮಾಹಾಮ್ಯವರ್ಣನಂ .

ಸೃಷ್ಟೌ ಯಾ ಸರ್ಗರೂಪಾ ಜಗದವನವಿಧೌ
ಪಾಲನೀ ಯಾ ಚ ರೌದ್ರೀ
ಸಂಹಾರೇ ಚಾಪಿ ಯಸ್ಯಾ ಜಗದಿದಮಖಿಲಂ
ಕ್ರೀಡನಂ ಯಾ ಪರಾಖ್ಯಾ .
ಪಶ್ಯಂತೀ ಮಧ್ಯಮಾಥೋ ತದನು ಭಗವತೀ
ವೈಖರೀ ವರ್ಣರೂಪಾ
ಸಾಸ್ಮದ್ವಾಚಂ ಪ್ರಸನ್ನಾ ವಿಧಿಹರಿಗಿರಿಶಾ-
ರಾಧಿತಾಲಂಕರೋತು .. 1..
ನಾರಾಯಣಂ ನಮಸ್ಕೃತ್ಯ ನರಂ ಚೈವ ನರೋತ್ತಮಂ .
ದೇವೀಂ ಸರಸ್ವತೀಂ ವ್ಯಾಸಂ ತತೋ ಜಯಮುದೀರಯೇತ್ .. 2..
ಋಷಯ ಊಚುಃ .
ಸೂತ ಜೀವ ಸಮಾ ಬಕ್ಷೀರ್ಯಸ್ತ್ವಂ ಶ್ರಾವಯಸೀಹ ನಃ .
ಕಥಾ ಮನೋಹರಾಃ ಪುಣ್ಯಾ ವ್ಯಾಸಶಿಷ್ಯ ಮಹಾಮತೇ .. 3..
ಸರ್ವಪಾಪಹರಂ ಪುಣ್ಯಂ ವಿಷ್ಣೋಶ್ಚರಿತಮದ್ಭುತಂ .
ಅವತಾರಕಥೋಪೇತಮಸ್ಮಾಭಿರ್ಭಕ್ತಿತಃ ಶ್ರುತಂ .. 4..
ಶಿವಸ್ಯ ಚರಿತಂ ದಿವ್ಯಂ ಭಸ್ಮರುದ್ರಾಕ್ಷಯೋಸ್ತಥಾ .
ಸೇತಿಹಾಸಂಚ ಮಾಹಾತ್ಮ್ಯಂ ಶ್ರುತಂ ತವ ಮುಖಾಂಬುಜಾತ್ .. 5..
ಅಧುನಾ ಶ್ರೋತುಮಿಚ್ಛಾಮಃ ಪಾವನಾತ್ ಪಾವನಂ ಪರಂ .
ಭುಕ್ತಿಮುಕ್ತಿಪ್ರದಂ ನ್ಯಾಣಾಮನಾಯಾಸೇನ ಸರ್ವಶಃ .. 6..
ತತ್ ತ್ವಂ ಬ್ರೂಹಿ ಮಹಾಭಾಗ ಯೇನ ಸಿದ್ಧಂತಿ ಮಾನವಾಃ .
ಕಲಾವಪಿ ಪರಂ ತ್ವತ್ತೋ ನ ವಿದ್ತುಃ ಸಂಶಯಚ್ಛಿದಂ .. 7..
ಸೂತ ಉವಾಚ .
ಸಾಧು ಪೃಷ್ಟಂ ಮಹಾಭಾಗಾ ಲೋಕಾನಾಂ ಹಿತಕಾಮ್ಯಯಾ .

ಸರ್ವಶಾಸ್ತ್ರಸ್ಯ ಯತ್ ಸಾರಂ ತದ್ವೋ ವಕ್ಷ್ಯಾಮ್ಯಶೇಷತಃ .. 8..
 ತಾವದ್ ಗರ್ಜಂತಿ ತೀರ್ಥಾನಿ ಪುರಾಣಾನಿ ವ್ರತಾನಿ ಚ .
 ಯಾವನ್ನ ಶ್ರುಯತೇ ಸಮ್ಯಗ ದೇವೀಭಾಗವತಂ ನರೈಃ .. 9..
 ತಾವತ್ ಪಾಪಾಟವೀ ನೃಣಾಂ ಕ್ಲೇಶದಾದಭ್ರಕಂಟಕಾ .
 ಯಾವನ್ನ ಪರಶುಃ ಪ್ರಾಪ್ನೋ ದೇವೀಭಾಗವತಾಭಿಧಃ .. 10..
 ತಾವತ್ ಕ್ಲೇಶಾವಹಂ ನೃಣಾಮುಪಸರ್ಗಮಹಾತಮಃ .
 ಯಾವನ್ನೈವೋದಯಂ ಪ್ರಾಪ್ನೋ ದೇವೀಭಾಗವತೋಷ್ಣಗುಃ .. 11..
 ಋಷಯ ಊಚುಃ .
 ಸೂತ ಸೂತ ಮಹಾಭಾಗ ವದ ನೋ ವದತಾಂ ವರ .
 ಕೀದೃಶಂ ತತ್ಪುರಾಣಂ ಹಿ ವಿಧಿಸ್ತಚ್ಚವಣೇ ಚ ಕಃ .. 12..
 ಕತಿಭಿರ್ವಾಸರೈರೇತಚ್ಛ್ವೇತವ್ಯಂ ಕಿಂಚ ಪೂಜನಂ .
 ಕೈರ್ಮಾನವೈಃ ಶ್ರುತಂ ಪೂರ್ವಂ ಕಾನ್ಯಾನ್ಯಾಮಾನವಾಪ್ನುಯುಃ .. 13..
 ಸೂತ ಉವಾಚ .
 ವಿಷ್ಣೋರಂಶೋ ಮುನಿರ್ಜಾತಃ ಸತ್ಯವತ್ಯಾಂ ಪರಾಶರಾತ್ .
 ವಿಭಜ್ಯ ವೇದಾಂಶ್ಚತುರಃ ಶಿಷ್ಯಾನಧ್ಯಾಪಯತ್ಪುರಾ .. 14..
 ವ್ರಾತ್ಯಾನಾಂ ದ್ವಿಜಬಂಧೂನಾಂ ವೇದೇಷ್ವನಧಿಕಾರಿಣಾಂ .
 ಸ್ತ್ರೀಣಾಂ ದುರ್ಮೇಧಸಾಂ ನೃಣಾಂ ಧರ್ಮಜ್ಞಾನಂ ಕಥಂ ಭವೇತ್ .. 15..
 ವಿಚಾರ್ಯೈತತ್ ತು ಮನಸಾ ಭಗವಾನ್ ಬಾದರಾಯಣಃ .
 ಪುರಾಣಸಂಹಿತಾಂ ದಧ್ಯೌ ತೇಷಾಂ ಧರ್ಮವಿಧಿತ್ಸಯಾ .. 16..
 ಅಷ್ಟಾದಶ ಪುರಾಣಾನಿ ಸ ಕೃತ್ವಾ ಭಗವಾನ್ ಮುನಿಃ .
 ಮಾಮೇವಾಧ್ಯಾಪಯಾಮಾಸ ಭಾರತಾಖ್ಯಾನಮೇವ ಚ .. 17..
 ದೇವೀಭಾಗವತಂ ತತ್ರ ಪುರಾಣಂ ಭೋಗಮೋಕ್ಷದಂ .
 ಸ್ವಯಂ ತು ಶ್ರಾವಯಾಮಾಸ ಜನಮೇಜಯಭೂಪತಿಂ .. 18..
 ಪೂರ್ವಮಸ್ಯ ಪಿತಾ ರಾಜಾ ಪರೀಕ್ಷಿತ್ ತಕ್ಷಕಾಹಿನಾ .
 ಸಂದಷ್ಟಸ್ತಸ್ಯ ಸಂಶುದ್ಧೈ ರಾಜ್ಞಾ ಭಾಗವತಂ ಶ್ರುತಂ .. 19..
 ನವಭಿದಿವಸೈಃ ಶ್ರೀಮದ್ದೇವ್ಯಾಸಮುಖಾಂಬುಜಾತ್ .
 ತೈಲೋಕ್ಯಮಾತರಂ ದೇವೀಂ ಪೂಜಯಿತ್ವಾ ವಿಧಾನತಃ .. 20..
 ನವಾಹಯಜ್ಞೇ ಸಶೃಣೇ ಪರೀಕ್ಷಿದಪಿ ಭೂಪತಿಃ .
 ದಿವ್ಯರೂಪಧರೋ ದೇವ್ಯಾಃ ಸಾಲೋಕ್ಯಂ ತತ್ಕೃತ್ವಾ ದಗಾತ್ .. 21..
 ಪಿತುರ್ದಿವ್ಯಾಂ ಗತಿಂ ರಾಜಾ ವಿಲೋಕ್ಯ ಜನಮೇಜಯಃ .
 ವ್ಯಾಸಂ ಮುನಿಂ ಸಮಭ್ಯರ್ಚ್ಯ ಪರಾಂ ಮುದಮವಾಪ ಹ .. 22..

ಅಷ್ಟಾದಶಪುರಾಣಾನಾಂ ಮಧ್ಯೇ ಸರ್ವೋತ್ತಮಂ ಪರಂ .
 ದೇವೀಭಾಗವತಂ ನಾಮ ಧರ್ಮಕಾಮಾರ್ಥಮೋಕ್ಷದಂ .. 23..
 ಯೇ ಶೃಣ್ವಂತಿ ಸದಾ ಭಕ್ತ್ಯಾ ದೇವ್ಯಾ ಭಾಗವತೀಂ ಕಥಾಂ .
 ತೇಷಾಂ ಸಿದ್ಧಿರ್ನ ದೂರಸ್ಥಾ ತಸ್ಮಾತ್ ಸೇವ್ಯಾ ಸದಾ ನೃಭಿಃ .. 24..
 ದಿನಮರ್ಥಂ ತದರ್ಥಂ ವಾ ಮುಹೂರ್ತಂ ಕ್ಷಣಮೇವ ವಾ .
 ಯೇ ಶೃಣ್ವಂತಿ ನರಾ ಭಕ್ತ್ಯಾ ನ ತೇಷಾಂ ದುರ್ಗತಿಃ ಕ್ವಚಿತ್ .. 25..
 ಸರ್ವಯಜ್ಞೇಷು ತೀರ್ಥೇಷು ಸರ್ವದಾನೇಷು ಯತ್ ಫಲಂ .
 ಸಕೃತ್ ಪುರಾಣಶ್ರವಣಾತ್ ತತ್ ಫಲಂ ಲಭತೇ ನರಃ .. 26..
 ಕೃತಾದೌ ಬಹವೋ ಧರ್ಮಾಃ ಕಲೌ ಧರ್ಮಸ್ತು ಕೇವಲಂ .
 ಪುರಾಣಶ್ರವಣಾದನ್ಯೋ ವಿದ್ಯತೇ ನಾಪರೋ ನೃಣಾಂ .. 27..
 ಧರ್ಮಚಾರವಿಹೀನಾನಾಂ ಕಲಾವಲ್ಪಾಯುಷಾಂ ನೃಣಾಂ .
 ವ್ಯಾಸೋ ಹಿತಾಯ ವಿದಧೇ ಪುರಾಣಾಖ್ಯಂ ಸುಧಾರಸಂ .. 28..
 ಸುಧಾಂ ಪಿಬನ್ನೇಕ ಏವ ನರಃ ಸ್ಯಾದಜರಾಮರಃ .
 ದೇವ್ಯಾಃ ಕಥಾಮೃತಂ ಕುರ್ಯಾತ್ ಕುಲಮೇವಾಜರಾಮರಂ .. 29..
 ಮಾಸಾನಾಂ ನಿಯಮೋ ನಾತ್ರ ದಿನಾನಾಂ ನಿಯಮೋಽಪಿ ನ .
 ಸದಾ ಸೇವ್ಯಂ ಸದಾ ಸೇವ್ಯಂ ದೇವೀಭಾಗವತಂ ನರೈಃ .. 30..
 ಆಶ್ವಿನೇ ಮಧುಮಾಸೇ ವಾ ತಪೋಮಾಸೇ ಶುಚೌ ತಥಾ .
 ಚತುರ್ಷು ನವರಾತ್ರೇಷು ವಿಶೇಷಾತ್ ಫಲದಾಯಕಂ .. 31..
 ಅತೋ ನವಾಹಯಜ್ಞೋಽಯಂ ಸರ್ವಸ್ಮಾತ್ ಪುಣ್ಯಕರ್ಮಣಃ .
 ಫಲಾಧಿಕಪ್ರದಾನೇನ ಪ್ರೋಕ್ತಃ ಪುಣ್ಯಪ್ರದೋ ನೃಣಾಂ .. 32..
 ಯೇ ದುರ್ಹೃದಃ ಪಾಪರತಾ ವಿಮೂಢಾ
 ಮಿತ್ರದುಹೋ ವೇದವಿನಿಂದಕಾಶ್ಚ .
 ಹಿಂಸಾರತಾ ನಾಸ್ತಿಕಮಾರ್ಗಸಕ್ತಾ
 ನವಾಹಯಜ್ಞೇನ ಪುನಂತಿ ತೇ ಕಲೌ .. 33..
 ಪರಸ್ವದಾರಾಹರಣೇಽತಿಲುಬ್ಧಾ
 ಯೇ ವೈ ನರಾಃ ಕಲ್ಮಷಭಾರಭಾಜಃ .
 ಗೋದೇವತಾಬ್ರಾಹ್ಮಣಭಕ್ತಿಹೀನಾ
 ನವಾಹಯಜ್ಞೇನ ಭವಂತಿ ಶುದ್ಧಾಃ .. 34..
 ತಪೋಭಿರುಗ್ರೈರ್ವ್ರತತೀರ್ಥಸೇವನೈ-
 ದಾನ್ಯೈರನೇಕೈರ್ನಿಯಮೈರ್ಮುಖೈಶ್ಚ .
 ಹುತೈರ್ಜಪೈರ್ಯಜ್ಞ ಫಲಂ ನ ಲಭ್ಯತೇ
 ನವಾಹಯಜ್ಞೇನ ತದಾಪ್ಯತೇ ನೃಣಾಂ .. 35..

ತಥಾ ನ ಗಂಗಾ ನ ಗಯಾ ನ ಕಾಶೀ
 ನ ನೈಮಿಷಂ ನೋ ಮಥುರಾ ನ ಪುಷ್ಕರಂ .
 ಪುನಾತಿ ಸದ್ಯೋ ಬದರೀವನಂ ನೋ
 ಯಥಾ ಹಿ ದೇವೀಮಖ ಏಷ ವಿಪ್ರಾಃ .. 36..
 ಅತೋ ಭಾಗವತಂ ದೇವ್ಯಾಃ ಪುರಾಣಂ ಪರತಃ ಪರಂ .
 ಧರ್ಮಾರ್ಥಕಾಮಮೋಕ್ಷಾಣಾಮುತ್ತಮಂ ಸಾಧನಂ ಮತಂ .. 37..
 ಆಶ್ವಿನಸ್ಯ ಸಿತೇ ಪಕ್ಷೇ ಕನ್ಯಾರಾಶಿಗತೇ ರವೌ .
 ಮಹಾಷ್ಟಮ್ಯಾಂ ಸಮಭ್ಯರ್ಚ್ಯ ಹೈಮಸಿಂಹಾಸನಸ್ಥಿತಂ .. 38..
 ದೇವೀಪ್ರೀತಿಪ್ರದಂ ಭಕ್ತ್ಯಾ ಶ್ರೀಭಾಗವತಪುಸ್ತಕಂ .
 ದದ್ಯಾದ್ ವಿಪ್ರಾಯ ಯೋಗ್ಯಾಯ ಸ ದೇವ್ಯಾಃ ಪದವೀಂ ಲಭೇತ್ .. 39..
 ದೇವೀಭಾಗವತಸ್ಯಾಪಿ ಶ್ಲೋಕಂ ಶ್ಲೋಕಾರ್ಥಮೇವ ವಾ .
 ಭಕ್ತ್ಯಾ ಯಶ್ಚ ಪಠೇನ್ನಿತ್ಯಂ ಸ ದೇವ್ಯಾಃ ಪ್ರೀತಿಭಾಗ್ಯವೇತ್ .. 40..
 ಉಪಸರ್ಗಭಯಂ ಘೋರಂ ಮಹಾಮಾರೀಸಮುದ್ಭವಂ .
 ಉತ್ಪಾತಾನಖಿಲಾಂಶ್ಚಾಪಿ ಹಂತಿ ಶ್ರವಣಮಾತ್ರತಃ .. 41..
 ಬಾಲಗ್ರಹಕೃತಂ ಯಚ್ಚ ಭೂತಪ್ರೇತಕೃತಂ ಭಯಂ .
 ದೇವೀಭಾಗವತಸ್ಯಾಸ್ಯ ಶ್ರವಣಾದ್ ಯಾತಿ ದೂರತಃ .. 42
 ಯಸ್ತು ಭಾಗವತಂ ದೇವ್ಯಾಃ ಪಠೇದ್ ಭಕ್ತ್ಯಾ ಶ್ರೈಣೋತಿ ವಾ .
 ಧರ್ಮಮರ್ಥಂ ಚ ಕಾಮಂ ಚ ಮೋಕ್ಷಂ ಚ ಲಭತೇ ನರಃ .. 43..
 ಶ್ರವಣಾದ್ವಸುದೇವೋಽಸ್ಯ ಪ್ರಸೇನಾನ್ವೇಷಣೇ ಗತಂ .
 ಚಿರಾಯಿತಂ ಪ್ರಿಯಂ ಪುತ್ರಂ ಕೃಷ್ಣಂ ಲಬ್ಧ್ವಾ ಮುಮೋದ ಹ .. 44..
 ಯ ಏತಾಂ ಶೃಣುಯಾದ್ ಭಕ್ತ್ಯಾ ಶ್ರೀಮದ್ಭಾಗವತೀಂ ಕಥಾಂ .
 ಭುಕ್ತಿಂ ಭುಕ್ತಿಂ ಸ ಲಭತೇ ಭಕ್ತ್ಯಾ ಯಶ್ಚ ಪಠೇದಿಮಾಂ .. 45..
 ಅಪುತ್ರೋ ಲಭತೇ ಪುತ್ರಂ ದರಿದ್ರೋ ಧನವಾನ್ ಭವೇತ್ .
 ರೋಗೀ ರೋಗಾತ್ ಪ್ರಮುಚ್ಯೇತ ಶ್ರುತ್ವಾ ಭಾಗವತಾಮೃತಂ .. 46..
 ವಂಧ್ಯಾ ವಾ ಕಾಕವಂಧ್ಯಾ ವಾ ಮೃತವತ್ಸಾ ಚ ಯಾಂಗನಾ .
 ದೇವೀಭಾಗವತಂ ಶ್ರುತ್ವಾ ಲಭೇತ್ ಪುತ್ರಂ ಚಿರಾಯುಷಂ .. 47..
 ಪೂಜಿತಂ ಯದ್ಗೃಹೇ ನಿತ್ಯಂ ಶ್ರೀಭಾಗವತಪುಸ್ತಕಂ .
 ತದ್ಗೃಹಂ ತೀರ್ಥಭೂತಂ ಹಿ ವಸತಾಂ ಪಾಪನಾಶಕಂ .. 48..
 ಅಷ್ಟಮ್ಯಾಂ ವಾ ಚತುರ್ದಶ್ಯಾಂ ನವಮ್ಯಾಂ ಭಕ್ತಿಸಂಯುತಃ .
 ಯಃ ಪಠೇಚ್ಛಣುಯಾದ್ ವಾಪಿ ಸ ಸಿದ್ಧಿಂ ಲಭತೇ ಪರಾಂ .. 49..
 ಪಠನ್ ದ್ವಿಜೋ ವೇದವಿದಗ್ರಣೀರ್ಭವೇದ್
 ಬಾಹುಪ್ರಜಾತೋ ಧರಣೀಪತಿಃ ಸ್ಯಾತ್ .

ವೈಶ್ಯಃ ಪಠನ್ ವಿತ್ತಸಮೃದ್ಧಿಮೇತಿ

ಶೂದ್ರೋಽಪಿ ಶೃಣ್ವನ್ನ ಕುಲೋತ್ತಮಃ ಸ್ಯಾತ್ .. 50..

ಇತಿ ಶ್ರೀಸ್ಮಂದಪುರಾಣೇ ಮಾನಸಖಂಡೇ ಶ್ರೀಮದ್ದೇವೀಭಾಗವತಮಾಹಾತ್ಮ್ಯೇ

ದೇವೀಭಾಗವತಶ್ರವಣಮಾಹಾಹ್ಯವರ್ಣನಂ ನಾಮ ಪ್ರಥಮೋಧ್ಯಾಯಃ .. 0.1..

0.2 ದೇವೀಭಾಗವತಮಾಹಾತ್ಮ್ಯಂ . ದ್ವಿತೀಯೋಧ್ಯಾಯಃ . ವಸುದೇವಸ್ಯ

ದೇವೀಭಾಗವತನವಾಹ-ಶ್ರವಣಾತ್ಪ್ರಪ್ರಾಪ್ತಿವರ್ಣನಂ .

ಋಷಯ ಊಷುಃ .

ವಸುದೇವೋ ಮಹಾಭಾಗಃ ಕಥಂ ಪುತ್ರಮವಾಪ್ತವಾನ್ .

ಪ್ರಸೇನಃ ಕುತ್ರ ಕೃಷ್ಣೇನ ಭ್ರಮತಾನ್ವೇಷಿತಃ ಕಥಂ .. 1..

ವಿಧಿನಾ ಕೇನ ಕಸ್ಮಾಚ್ಚ ದೇವೀಭಾಗವತಂ ಶ್ರುತಂ .

ವಸುದೇವೇನ ಸುಮತೇ ವದ ಸೂತ ಕಥಾಮಿಮಾಂ .. 2..

ಸೂತ ಉವಾಚ .

ಸತ್ರಾಜಿದ್ ಭೋಜವಂಶೀಯೋ ದ್ವಾರವತ್ಯಾಂ ಸುಖಂ ವಸನ್ .

ಸೂರ್ಯಸ್ಯಾರಾಧನೇ ಯುಕ್ತೋ ಭಕ್ತಶ್ಚ ಪರಮಃ ಸಖಾ .. 3..

ಅಥ ಕಾಲೇನ ಕಿಯತಾ ಪ್ರಸನ್ನಃ ಸವಿತಾಭವತ್ .

ಸ್ವಲೋಕಂ ದರ್ಶಯಾಮಾಸ ತದ್ಭಕ್ತ್ಯಾ ಪ್ರಣಯೇನ ಚ .. 4..

ತಸ್ಮೈ ಪ್ರೀತಶ್ಚ ಭಗವಾನ್ ಸ್ಯಮಂತಕಮಣಿಂ ದದೌ .

ಸ ತಂ ಬಿಭ್ರನ್ನ್ಮಣಿ ಕಂಠೇ ದ್ವಾರಕಾಮಾಜಗಾಮ ಹ .. 5..

ದೃಷ್ಟ್ವಾ ತಂ ತೇಜಸಾ ಭ್ರಾಂತಾ ಮತ್ವಾದಿತ್ಯಂ ಪುರೌಕಸಃ .

ಕೃಷ್ಣಮೂಷುಃ ಸಮಭ್ಯೇತ್ಯ ಸುಧರ್ಮಾಯಾಮವಸ್ಥಿತಂ .. 6..

ಏಷ ಆಯಾತಿ ಸವಿತಾ ದಿದೃಕ್ಷುಸ್ತ್ವಾಂ ಜಗತ್ಪತೇ .

ಶ್ರುತ್ವಾ ಕೃಷ್ಣಸ್ತು ತದ್ವಾಚಂ ಪ್ರಹಸ್ಯೋವಾಚ ಸಂಸದಿ .. 7..

ಸವಿತಾ ನೈಷ ಭೋ ಬಾಲಾಃ ಸತ್ರಾಜಿನ್ಮಣಿನಾ ಜ್ವಲನ್ .

ಸ್ಯಮಂತಕೇನ ಚಾಯಾತಿ ಭಾಸ್ವದ್ಧತ್ತೇನ ಭಾಸ್ವತಾ .. 8..

ಅಥ ವಿಪ್ರಾನ್ ಸಮಾಹೂಯ ಸ್ವಸ್ತಿವಾಚನಪೂರ್ವಕಂ .

ಪ್ರಾವೇಶಯತ್ಸಮಭ್ಯರ್ಚ್ಯ ಸತ್ರಾಜಿತ್ಸ ಗೃಹೇ ಮಣಿಂ .. 9..

ನ ತತ್ರ ಮಾರೀ ದುರ್ಭಿಕ್ಷಂ ನೋಪಸರ್ಗಭಯಂ ಕ್ಷಚಿತ್ .

ಯತ್ರಾಸ್ತೇ ಸ ಮಣಿರ್ನಿತ್ಯಮಷ್ಟಭಾರಸುವರ್ಣದಃ .. 10..

ಅಥ ಸತ್ರಾಜಿತೋ ಭ್ರಾತಾ ಪ್ರಸೇನೋ ನಾಮ ಕರ್ಹಿಚಿತ್ .

ಕಂಠೇ ಬದ್ಧ್ವಾ ಮಣಿಂ ಸದ್ಯೋ ಹಯಮಾರುಹ್ಯ ಸೈಂಧವಂ .. 11..

ಮೃಗಯಾರ್ಥಂ ವನಂ ಯಾತಸ್ತಮದ್ರಾಕ್ಷೀತ್ರಗಾಧಿಪಃ .
 ಪ್ರಸೇನಂ ಸಹಯಂ ಹತ್ವಾ ಸಿಂಹೋ ಜಗ್ರಾಹ ತಂ ಮಣಿಂ .. 12..
 ಜಾಂಬವಾನ್ವಕ್ಷರಾಜೋಽಥ ದೃಷ್ಟ್ವಾ ಮಣಿಧರಂ ಹರಿಂ .
 ಹತ್ವಾ ಚ ತಂ ಬಿಲದ್ವಾರಿ ಮಣಿಂ ಜಗ್ರಾಹ ವೀರ್ಯವಾನ್ .. 13..
 ಸ ತಂ ಮಣಿಂ ಸ್ವಪುತ್ರಾಯ ಕ್ರೀಡನಾರ್ಥಮದಾತ್ ಪ್ರಭುಃ .
 ಅಥ ಚಿಕ್ರೀಡಬಾಲೋಽಪಿ ಮಣಿಸಮ್ಪ್ರಾಪ್ಯ ಭಾಸ್ವರಂ .. 14..
 ಪ್ರಸೇನೇನಾಗತೇ ಚಾಥ ಸತ್ರಾಜಿತ್ ಪರ್ಯತಪ್ಯತ .
 ನ ಜಾನೇ ಕೇನ ನಿಹತಃ ಪ್ರಸೇನೋ ಮಣಿಮಿಚ್ಛತಾ .. 15..
 ಅಥ ಲೋಕಮುಖೋದ್ಗೀರ್ಣಾ ಕಿಂವದಂತೀ ಪುರೇಽಭವತ್ .
 ಕೃಷ್ಣೇನ ನಿಹತೋ ನೂನಂ ಪ್ರಸೇನೋ ಮಣಿಲಿಪ್ಪುನಾ .. 16..
 ಸ ತಂ ಶುಶ್ರಾವ ಕೃಷ್ಣೋಽಪಿ ದುರ್ಯಶೋ ಲಿಪ್ತಮಾತ್ಮನಿ .
 ಮಾಸ್ತು ತತ್ತಸ್ಯ ಪದವೀಂ ಪುರೌಕೋಭಿಸ್ಸಹಾಗಮತ್ .. 17..
 ಗತ್ವಾ ಸ ವಿಪಿನೇಽಪಶ್ಯತ್ ಪ್ರಸೇನಂ ಹರಿಣಾ ಹತಂ .
 ಯಯೌ ಮೃಗೇಂದ್ರಮನ್ವಿಷ್ಯನ್ನಸೃಗ್ಬಿಂಧ್ವಂಕಿತಾದ್ವನಾ .. 18..
 ಅಥ ಕೃಷ್ಣೋ ಹತಂ ಸಿಂಹಂ ಬಿಲದ್ವಾರಿ ವಿಲೋಕ್ಯ ಚ .
 ಉವಾಚ ಭಗವಾನ್ ವಾಚಂ ಕೃಪಯಾ ಪುರವಾಸಿನಃ .. 19..
 ತಿಷ್ಠದ್ಧಂ ಯೂಯಮತ್ಯೈವ ಯಾವದಾಗಮನಂ ಮಮ .
 ಪ್ರವಿಶಾಮಿ ಬಿಲಂ ತ್ವೇತನ್ಮಣಿಹಾರಕಲಬ್ಧಯೇ .. 20..
 ತಥೇತ್ಯುಕ್ತ್ವಾ ತು ತೇ ತಸ್ತುಸ್ತತ್ಯೈವ ದ್ವಾರಕೌಕಸಃ .
 ಜಗಾಮಾಂತರ್ಬಿಲಂ ಕೃಷ್ಣೋ ಯತ್ರ ಜಾಂಬವತೋ ಗೃಹಂ .. 21..
 ಋಕ್ಷರಾಜಸುತಂ ದೃಷ್ಟ್ವಾ ಕೃಷ್ಣೋ ಮಣಿಧರಂ ತದಾ .
 ಹರ್ತುಮೈಚ್ಛನ್ನಣಿಂ ತಾವದ್ ಧಾತ್ರೀ ಚುಕ್ರೋಶ ಭೀತವತ್ .. 22..
 ಶ್ರುತ್ವಾ ಧಾತ್ರೀರವಂ ಸದ್ಯಃ ಸಮಾಗತ್ಯರ್ಕ್ಷರಾಟ್ ತದಾ .
 ಯುಯುಧೇ ಸ್ವಾಮಿನಾ ಸಾಕಮವಿಶ್ರಮಮಹರ್ನಿಶಂ .. 23..
 ಏವಂ ತ್ರಿನವರಾತ್ರಂ ತು ಮಹದ್ಯುದ್ಧಮಭೂತ್ತಯೋಃ .
 ಕೃಷ್ಣಾಗಮಂ ಪ್ರತೀಕ್ಷಂತಸ್ತಸ್ಮೈ ದ್ವಾರಿ ಪುರೌಕಸಃ .. 24..
 ದ್ವಾದಶಾಹಂ ತತೋ ಭೀತ್ಯಾ ಪ್ರತಿಜಗ್ಮುರ್ನಿಜಾಲಯಂ .
 ತತ್ರ ತೇ ಕಥಯಾಮಾಸುರ್ವೃತ್ತಾಂತಂ ಸರ್ವಮಾದಿತಃ .. 25..
 ಸತ್ರಾಜಿತಂ ಶಪಂತಸ್ತೇ ಸರ್ವೇ ಶೋಕಾಕುಲಾ ಭೃಶಂ .
 ವಸುದೇವೋ ಮಹಾಭಾಗಃ ಶ್ರುತ್ವಾ ಪುತ್ರಸ್ಯ ತಾಂ ಕಥಾಂ .. 26..
 ಮುಮೋಹ ಸಪರೀವಾರಸ್ತದಾ ಪರಮಯಾ ಶುಚಾ .

ಚಿಂತಯಾಮಾಸ ಬಹುಧಾ ಕಥಂ ಶ್ರೇಯೋ ಭವೇನ್ಮಮ .. 27..

ಅಧಾಜಗಾಮ ಭಗವಾನ್ ದೇವರ್ಷಿಬ್ರಹ್ಮಲೋಕತಃ .

ಉತ್ಥಾಯ ತಂ ಪ್ರಣಮ್ಯಾಸೌ ವಸುದೇವೋಽಭ್ಯಪೂಜಯತ್ .. 28..

ನಾರದೋಽನಾಮಯಂ ಪೃಷ್ಟ್ವಾ ವಸುದೇವಂ ಮಹಾಮತಿಂ .

ಪಪ್ರಚ್ಛ ಚ ಯದುಶ್ರೇಷ್ಠಂ ಕಿಂ ಚಿಂತಯಸಿ ತದ್ ವದ .. 29..

ವಸುದೇವ ಉವಾಚ .

ಪುತ್ರೋ ಮೇಽತಿಪ್ರಿಯಃ ಕೃಷ್ಣಃ ಪ್ರಸೇನಾನ್ವೇಷಣಾಯ ತು .

ಪೌರೈಃ ಸಾಕಂ ವನಂ ಗತ್ವಾ ನಿಹತಂ ತಂ ತದೈಕ್ಷತ .. 30..

ಪ್ರಸೇನಘಾತಕಂ ದೃಷ್ಟ್ವಾ ಬಿಲದ್ವಾರೇ ಮೃತಂ ಹರಿಂ .

ದ್ವಾರಿ ಪೌರಾನಧಿಷ್ಠಾಪ್ಯ ಬಿಲಾಂತರ್ಗತವಾನ್ ಸ್ವಯಂ .. 31..

ಬಹವೋ ದಿವಸಾ ಯಾತಾ ನಾಯಾತ್ಯದ್ಯಾಪಿ ಮೇ ಸುತಃ .

ಅತಃ ಶೋಚಾಮಿ ತದ್ ಬ್ರೂಹಿ ಯೇನ ಲಪ್ಸ್ಯೇ ಸುತಂ ಮುನೇ .. 32..

ನಾರದ ಉವಾಚ .

ಪುತ್ರಪ್ರಾಪ್ತ್ಯೈ ಯದುಶ್ರೇಷ್ಠ ದೇವೀಮಾರಾಧಯಾಂಬಿಕಾಂ .

ತಸ್ಯಾ ಆರಾಧನೇನೈವ ಸದ್ಯಃ ಶ್ರೇಯೋ ಹ್ಯವಾಪ್ಸ್ಯಸಿ .. 33..

ವಸುದೇವ ಉವಾಚ .

ಭಗವನ್ ಕಾ ಹಿ ಸಾ ದೇವೀ ಕಿಂಪ್ರಭಾವಾ ಮಹೇಶ್ವರೀ .

ಕಥಮಾರಾಧನಂ ತಸ್ಯಾ ದೇವರ್ಷೇ ಕೃಪಯಾ ವದ .. 34..

ನಾರದ ಉವಾಚ .

ವಸುದೇವ ಮಹಾಭಾಗ ಶೃಣು ಸಂಕ್ಷೇಪತೋ ಮಮ .

ದೇವ್ಯಾ ಮಾಹಾತ್ಮ್ಯಮತುಲಂ ಕೋ ವಕ್ತುಂ ವಿಸ್ತರಾತ್ ಕ್ಷಮಃ .. 35..

ಯಾ ಸಾ ಭಗವತೀ ನಿತ್ಯಾ ಸಜ್ಜಿದಾನಂದರೂಪಿಣೀ .

ಪರಾತ್ಪರತರಾ ದೇವೀ ಯಯಾ ವ್ಯಾಪ್ಸಮಿದಂ ಜಗತ್ .. 36..

ಯದಾರಾಧನತೋ ಬ್ರಹ್ಮಾ ಸೃಜತೀದಂ ಚರಾಚರಂ .

ಯಾಂ ಚ ಸ್ತುತ್ವಾ ವಿನಿರ್ಮುಕ್ತೋ ಮಧುಕೈಟಭಜಾದ್ ಭಯಾತ್ .. 37..

ವಿಷ್ಣುರ್ಯತ್ಕೃಪಯಾ ವಿಶ್ವಂ ಬಿಭರ್ತಿ ಭಗವಾನಿದಂ .

ರುದ್ರಃ ಸಂಹರತೇ ಯಸ್ಯಾಃ ಕೃಪಾಪಾಂಗನಿರೀಕ್ಷಣಾತ್ .. 38..

ಸಂಸಾರಬಂಧಹೇತುರ್ಯಾ ಸೈವ ಮುಕ್ತಿಪ್ರದಾಯಿನೀ .

ಸಾ ವಿದ್ಯಾ ಪರಮಾ ದೇವೀ ಸೈವ ಸರ್ವೇಶ್ವರೇಶ್ವರೀ .. 39..

ನವರಾತ್ರವಿಧಾನೇನ ಸಂಪೂಜ್ಯ ಜಗದಂಬಿಕಾಂ .

ನವಾಹೋಭಿಃ ಪುರಾಣಂ ಚ ದೇವ್ಯಾ ಭಾಗವತಂ ಶೃಣು .. 40..

ಯಸ್ಯ ಶ್ರವಣಮಾತ್ರೇಣ ಸದ್ಯಃ ಪುತ್ರಮವಾಪ್ಸ್ಯಸಿ .
ಭುಕ್ತಿರ್ಮುಕ್ತಿರ್ನ ದೂರಸ್ಥಾ ಪತತಾಂ ಶೃಣ್ವತಾಂ ನೃಣಾಂ .. 41..
ಇತ್ಯುಕ್ತೋ ನಾರದೇನಾಸೌ ವಸುದೇವಃ ಪ್ರಣಮ್ಯ ತಂ .
ಉವಾಚ ಪರಯಾ ಪ್ರೀತ್ಯಾ ನಾರದಂ ಮುನಿಸತ್ತಮಂ .. 42..
ವಸುದೇವ ಉವಾಚ .
ಭಗವಂಸ್ತವ ವಾಕ್ಯೇನ ಸಂಸ್ಕೃತಂ ವೃತ್ತಮಾತ್ಮನಃ .
ಶ್ಲೂಯತಾಂ ತಚ್ಚ ವಕ್ಷ್ಯಾಮಿ ದೇವೀಮಾಹಾಕ್ಯಸಂಭವಂ .. 43..
ಪುರಾ ನಭೋಗಿರಾ ಕಂಸೋ ದೇವಕೃಷ್ಣಮಗರ್ಭತಃ .
ಜ್ಞಾತ್ವಾತ್ಮಮೃತ್ಯುಂ ಪಾಪೋ ಮಾಂ ಸಭಾರ್ಯಂ ನ್ಯರುಣಧ್ವಿಯಾ .. 44..
ಕಾರಾಗಾರೇಽಹಮವಸಂ ದೇವಕ್ಯಾ ಸಹ ಭಾರ್ಯಯಾ .
ಜಾತಂ ಜಾತಂ ಸಮವಧೀತ್ಪುತ್ರಂ ಕಂಸೋಽಪಿ ಪಾಪಕೃತ್ .. 45..
ಷಟ್ ಪುತ್ರಾ ನಿಹತಾಸ್ತೇನ ತದಾ ಶೋಕಾಕುಲಾ ಭೃಶಂ .
ಅತಪ್ಯದ್ ದೇವಕೀ ದೇವೀ ನಕ್ತಂದಿವಮನಿಂದಿತಾ .. 46..
ತದಾಹಂ ಗರ್ಗಮಾಹೂಯ ಮುನಿಂ ನತ್ವಾಭಿಪೂಜ್ಯ ಚ .
ನಿವೇದ್ಯ ದೇವಕೀದುಃಖಮವೋಚಂ ಪುತ್ರಕಾಮ್ಯಯಾ .. 47..
ಭಗವನ್ ಕರುಣಾಸಿಂಧೋ ಯಾದವಾನಾಂ ಗುರುರ್ಭವಾನ್ .
ಆಯುಷ್ಮತ್ಪುತ್ರಸಂಪ್ರಾಪ್ತಿಸಾಧನಂ ವದ ಮೇ ಮುನೇ .. 48..
ತತೋ ಗರ್ಗಃ ಪ್ರಸನ್ನಾತ್ಮಾ ಮಾಮುವಾಚ ದಯಾನಿಧಿಃ .
ಗರ್ಗ ಉವಾಚ .
ವಸುದೇವ ಮಹಾಭಾಗ ಶೃಣು ತತ್ ಸಾಧನಂ ಪರಂ .. 49..
ಯಾ ಸಾ ಭಗವತೀ ದುರ್ಗಾ ಭಕ್ತದುರ್ಗತಿಹಾರಿಣೀ .
ತಾಮಾರಾಧಯ ಕಲ್ಯಾಣೀಂ ಸದ್ಯಃ ಶ್ರೇಯೋ ಹ್ಯವಾಪ್ಸ್ಯಸಿ .. 50..
ಯದಾರಾಧನತಃ ಸರ್ವೇ ಸರ್ವಾನ್ ಕಾಮಾನವಾಪ್ನುಯುಃ .
ನ ಕಿಂಚಿದ್ಧೂರ್ಲಭಂ ಲೋಕೇ ದುರ್ಗಾರ್ಚನವತಾಂ ನೃಣಾಂ .. 51..
ಇತ್ಯುಕ್ತೋಽಹಂ ಮುದಾ ಯುಕ್ತಃ ಸಭಾರ್ಯೋ ಮುನಿಪುಂಗವಂ .
ಪ್ರಣಮ್ಯ ಪರಯಾ ಭಕ್ತ್ಯಾ ಪ್ರಾವೋಚಂ ವಿಹಿತಾಂಜಲಿಃ .. 52..
ವಸುದೇವ ಉವಾಚ .
ಯದ್ಯಸ್ತಿ ಭಗವನ್ ಪ್ರೀತಿರ್ಮಯಿ ತೇ ಕರುಣಾನಿಧೇ .
ತದಾ ಗುರೋ ಮದರ್ಥೇ ತ್ವಂ ಸಮಾರಾಧಯ ಚಂಡಿಕಾಂ .. 53..
ನಿರುದ್ಧಃ ಕಂಸಗೇಹೇಽಹಂ ನ ಕಿಂಚಿತ್ ಕರ್ತುಮುತ್ಸಹೇ .
ಅತಸ್ತ್ವ ಮೇವ ದುಃಖಾಭ್ಜೇರ್ಮಾಮುಧ್ಧರ ಮಹಾಮತೇ .. 54..
ಇತ್ಯುಕ್ತಸ್ತು ಮಯಾ ಪ್ರೀತಃ ಪ್ರೋವಾಚ ಮುನಿಪುಂಗವಃ .

ವಸುದೇವ ತವ ಪ್ರೀತ್ಯಾ ಕರಿಷ್ಯಾಮಿ ಹಿತಂ ತವ .. 55..
 ಅಥ ಗರ್ಗಮುನಿಃ ಪ್ರೀತ್ಯಾ ಮಯಾ ಸಂಪ್ರಾರ್ಥಿತೋಽಗಮತ್ .
 ಆರಿದಾಧಯಿಷುದುರ್ಗಾ ವಿಂಧ್ಯಾದ್ರಿಂ ಬ್ರಾಹ್ಮಣೈಃ ಸಹ .. 56..
 ತತ್ರ ಗತ್ವಾ ಜಗದ್ಧಾತ್ರೀಂ ಭಕ್ತಾಭೀಷ್ಟಪ್ರದಾಯಿನೀಂ .
 ಆರಾಧಯಾಮಾಸ ಮುನಿರ್ಜಪಪಾಠಪರಾಯಣಃ .. 57..
 ತತಃ ಸಮಾಪ್ತೇ ನಿಯಮೇ ವಾಗುವಾಚಾಶರೀರಿಣೀ .
 ಪ್ರಸಂತಾಹಂ ಮುನೇ ಕಾರ್ಯಸಿದ್ಧಿಸ್ತವ ಭವಿಷ್ಯತಿ .. 58..
 ಭೂಭಾರಹರಣಾರ್ಥಾಯ ಮಯಾ ಸಮ್ಮೇರಿತೋ ಹರಿಃ .
 ವಸುದೇವಸ್ಯ ದೇವಕ್ಯಾಂ ಸ್ವಾಂಶೇನಾವತರಿಷ್ಯತಿ .. 59..
 ಕಂಸಭೀತ್ಯಾ ತಮಾದಾಯ ಬಾಲಮಾನಕದುಂದುಭಿಃ .
 ಪ್ರಾಪಯಿಷ್ಯತಿ ಸದ್ಯಸ್ತು ಗೋಕುಲೇ ನಂದವೇಶ್ಮಿನಿ .. 60..
 ಯಶೋದಾತನಯಾಂ ನೀತ್ವಾ ಸ್ವಗೃಹೇ ಕಂಸಭೂಭುಜೇ .
 ದಾಸ್ಯತ್ಯಥ ಚ ತಾಂ ಹಂತುಂ ಕಂಸ ಆಕ್ಷೇಪ್ಯತಿ ಕ್ಷಿತೌ .. 61..
 ಸಾ ತದ್ಧಸ್ತಾದ್ ವಿನಿರ್ಗತ್ಯ ಸದ್ಯೋ ದಿವ್ಯವಪುರ್ಧರಾ .
 ಮದಂಶಭೂತಾ ವಿಂಧ್ಯಾದ್ರೌ ಕರಿಷ್ಯತಿ ಜಗದ್ಧಿತಂ .. 62..
 ಇತಿ ತದ್ವಚನಂ ಶ್ರುತ್ವಾ ಪ್ರಣಮ್ಯ ಜಗದಂಬಿಕಾಂ .
 ಗರ್ಗೋ ಮುನಿಃ ಪ್ರಸನ್ನಾತ್ಮಾ ಮಥುರಾಮಾಗಮತ್ ಪುರೀಂ .. 63..
 ವರದಾನಂ ಮಹಾದೇವ್ಯಾ ಗರ್ಗಾಚಾರ್ಯಮುಖಾದಹಂ .
 ಶ್ರುತ್ವಾ ಸಭಾರ್ಯಃ ಸಂಪ್ರೀತಃ ಪರಾಂ ಮುದಮಥಾಗಮಂ .. 64..
 ತದಾರಭ್ಯ ಪರಂ ಜಾನೇ ದೇವೀಮಾಹಾತ್ಮ್ಯಮುತ್ತಮಂ .
 ಅಧುನಾಪಿ ಹಿ ದೇವರ್ಷೇ ಶ್ರುತಂ ತವ ಮುಖಾಂಬುಜಾತ್ .. 65..
 ಅತೋ ಭಾಗವತಂ ದೇವ್ಯಾಸ್ತ ಮೇವ ಶ್ರಾವಯ ಪ್ರಭೋ .
 ಮದ್ಭಾಗ್ಯಾದೇವ ದೇವರ್ಷೇ ಸಶ್ರಾಂತೋಽಸಿ ದಯಾನಿಧೇ .. 66..
 ವಸುದೇವವಚಃ ಶ್ರುತ್ವಾ ನಾರದಃ ಪ್ರೀತಮಾನಸಃ .
 ಸುದಿನೇ ಶುಭನಕ್ಷತ್ರೇ ಕಥಾರಂಭಮಥಾಕರೋತ್ .. 67..
 ಕಥಾವಿಘ್ನವಿಘಾತಾರ್ಥಂ ದ್ವಿಜಾ ಜೇಪುರ್ನವಾಕ್ಷರಂ .
 ಮಾರ್ಕಂಡೇಯಪುರಾಣೋಕ್ತಂ ಪೇಠುದೇವ್ಯಾಃ ಸ್ತವಂ ತಥಾ .. 68..
 ಪ್ರಥಮಸ್ಕಂಧಮಾರಭ್ಯ ಶ್ರೀನಾರದಮುಖೋದ್ಗತಂ .
 ಶುಶ್ರಾವ ವಸುದೇವಶ್ಚ ಭಕ್ತ್ಯಾ ಭಾಗವತಾಮೃತಂ .. 69..
 ನವಮೇಽಕ್ಷಿ ಕಥಾಪೂರ್ತೌ ಪುಸ್ತಕಂ ವಾಚಕಂ ತಥಾ .
 ಪ್ರಸನ್ನಃ ಪೂಜಯಾಮಾಸ ವಸುದೇವೋ ಮಹಾಮನಾಃ .. 70..
 ಅಥ ತತ್ರ ಬಿಲಸ್ಯಾಂತಃ ಕೃಷ್ಣಜಾಂಬವತೋರ್ಮುಧೇ .

ಕೃಷ್ಣಮುಷ್ಟಿವಿನಿಷ್ಪಾತಶ್ಲಥಾಂಗೋ ಜಾಂಬವಾನಭೂತ್ .. 71..
 ಅಧಾಗತಸ್ಮೃತಿಃ ಸೋಽಪಿ ಭಗವಂತಂ ಪ್ರಣಮ್ಯ ಚ .
 ಉವಾಚ ಪರಯಾ ಭಕ್ತ್ಯಾ ಸ್ವಾಪರಾಧಂ ಕ್ಷಮಾಪಯನ್ .. 72..
 ಜ್ಞಾತೋಽಸಿ ರಥುವರ್ಯಸ್ತ್ವಂ ಯದ್ರೋಷಾತ್ ಸರಿತಾಂಪತಿಃ .
 ಕ್ಷೋಭಂ ಜಗಾಮ ಲಂಕಾ ಚ ರಾವಣಃ ಸಾನುಗೋ ಹತಃ .. 73..
 ಸ ಏವಾಸಿ ಭವಾನ್ಕೃಷ್ಣ ಮದ್ಧೌರಾಮ್ಯಂ ಕ್ಷಮಸ್ವ ಭೋಃ .
 ಬ್ರೂಹಿ ಯತ್ ಕರಣೀಯಂ ಮೇ ಭೃತ್ಯೋಽಹಂ ತವ ಸರ್ವಥಾ .. 74..
 ಶ್ರುತ್ವಾ ಜಾಂಬವತೋ ವಾಚಮಬ್ರವೀಜ್ಜಗದೀಶ್ವರಃ .
 ಮಣಿಹೇತೋರಿಹ ಪ್ರಾಪ್ತಾ ವಯಮ್ಕೃಷ್ಣಪತೇ ಬಿಲಂ .. 75..
 ಋಕ್ಷರಾಜಸ್ತತಃ ಪ್ರೀತ್ಯಾ ಕನ್ಯಾಂ ಜಾಂಬವತೀಂ ನಿಜಾಂ .
 ದದೌ ಕೃಷ್ಣಾಯ ಸಂಪೂಜ್ಯ ಸ್ಯಮಂತಕಮಣಿಂ ತಥಾ .. 76..
 ಸ ತಾಂ ಪತ್ನೀಂ ಸಮಾದಾಯ ಮಣಿಂ ಕಂಠೇ ತಥಾದಧತ್ .
 ಅಭಿಮಂತ್ರ್ಯಕ್ಷರಾಜಂಚ ಪ್ರತಸ್ಥೇ ದ್ವಾರಕಾಂ ಪ್ರತಿ .. 77..
 ಕಥಾಸಮಾಪ್ತಿದಿವಸೇ ವಸುದೇವ ಉದಾರಧೀಃ .
 ಬ್ರಾಹ್ಮಣಾನ್ ಭೋಜಯಾಮಾಸ ದಕ್ಷಿಣಾಭಿರತೋಷಯತ್ .. 78..
 ಆಶೀರ್ವಾಚಂ ಪ್ರಯುಂಜಾನಾ ದ್ವಿಜಾ ಯತ್ಸಮಯೇ ಹರಿಃ .
 ಆಜಗಾಮ ಕ್ಷಣೇ ತಸ್ಮಿನ್ ಪತ್ನ್ಯಾ ಸಹ ಮಣಿಂ ದಧತ್ .. 79..
 ಭಾರ್ಯಯಾ ಸಹಿತಂ ಕೃಷ್ಣಂ ವಸುದೇವಪುರೋಗಮಾಃ .
 ದೃಷ್ಟ್ವಾ ಹರ್ಷಾಶ್ರುಪೂರ್ಣಾಕ್ಷಾಃ ಸಮವಾಪುಃ ಪರಾಂ ಮುದಂ .. 80..
 ದೇವರ್ಷಿರ್ನಾರದಶ್ಚಾಥ ಕೃಷ್ಣಾಗಮನಹರ್ಷಿತಃ .
 ಆಮಂತ್ರ್ಯ ವಸುದೇವಂ ಚ ಕೃಷ್ಣಂ ಬ್ರಹ್ಮಸಭಾಂ ಯಯೌ .. 81..
 ಹರಿಚರಿತಮಿದಂ ಯತ್ಕೀರ್ತಿತಂ ದುರ್ಯಶೋಘ್ನಂ
 ಪತತಿ ವಿಮಲಭಕ್ತ್ಯಾ ಶುದ್ಧಚಿತ್ತಃ ಶೃಣೋತಿ .
 ಸ ಭವತಿ ಸುಖಪೂರ್ಣಃ ಸರ್ವದಾ ಸಿದ್ಧಕಾಮೋ
 ಜಗತಿ ಚ ವಪುಷೋಽನ್ತೇ ಮುಕ್ತಿಮಾರ್ಗಂ ಲಭೇಚ್ಚ .. 82..
 ಇತಿ ಶ್ರೀಸ್ಮಂದಪುರಾಣೇ ಮಾನಸಖಂಡೇ ಶ್ರೀಮದ್ದೇವೀಭಾಗವತಮಾಹಾತ್ಮ್ಯೇ
 ವಸುದೇವಸ್ಯ ದೇವೀಭಾಗವತನವಾಹ-ಶ್ರವಣಾತ್ಪ್ರಾಪ್ತಿವರ್ಣನಂ ನಾಮ
 ದ್ವಿತೀಯೋಽಧ್ಯಾಯಃ .. 0.2..

0.3 ದೇವೀಭಾಗವತಮಾಹಾತ್ಮ್ಯಂ . ತೃತೀಯೋಽಧ್ಯಾಯಃ .

ದೇವೀಭಾಗವತ-ನವಾಹಶ್ರವಣಾದ್ ಇಲಾಯಾಃ ಪುಂಸ್ತ್ವಪ್ರಾಪ್ತಿವರ್ಣನಂ .

ಸೂತ ಉವಾಚ .

ಅಥೇತಿಹಾಸಮನ್ಯಚ್ಚ ಶೃಣುಧ್ವಂ ಮುನಿಸತ್ತಮಾಃ .

ದೇವೀಭಾಗವತಸ್ಯಾಸ್ಯ ಮಾಹಾತ್ಮ್ಯಂ ಯತ್ರ ಗೀಯತೇ .. 1..

ಏಕದಾ ಕುಂಭಯೋನಿಸ್ತು ಲೋಪಾಮುದ್ರಾಪತಿರ್ಮುನಿಃ .

ಗತ್ವಾ ಕುಮಾರಮಭ್ಯಚ್ಚ ಪಪ್ರಚ್ಛ ವಿವಿಧಾಃ ಕಥಾಃ .. 2..

ಸ ತಸ್ಮೈ ಭಗವಾನ್ ಸ್ಕಂದಃ ಕಥಯಾಮಾಸ ಭೂರಿಶಃ .

ದಾನತೀರ್ಥವ್ರತಾದೀನಾಂ ಮಾಹಾತ್ಮ್ಯೋಪಚಿತಾಃ ಕಥಾಃ .. 3..

ವಾರಾಣಸ್ಯಾಶ್ಚ ಮಾಹಾತ್ಮ್ಯಂ ಮಣಿಕರ್ಣೀಭವಂ ತಥಾ .

ಗಂಗಾಯಾಶ್ಚಾಪಿ ತೀರ್ಥಾನಾಂ ವರ್ಣಿತಂ ಬಹುವಿಸ್ತರಂ .. 4..

ಶ್ರುತ್ವಾಥ ಸ ಮುನಿಃ ಪ್ರೀತಃ ಕುಮಾರಂ ಭೂರಿವರ್ಚಸಂ .

ಪುನಃ ಪಪ್ರಚ್ಛ ಲೋಕಾನಾಂ ಹಿತಾರ್ಥಂ ಕುಂಭಸಂಭವಃ .. 5..

ಅಗಸ್ಯ ಉವಾಚ .

ಭಗವಂಸ್ತಾರಕಾರಾತೇ ದೇವೀಭಾಗವತಸ್ಯ ತು .

ಮಾಹಾತ್ಮ್ಯಂ ಶ್ರವಣೇ ತಸ್ಯ ವಿಧಿಂ ಚಾಪಿ ವದ ಪ್ರಭೋ .. 6..

ದೇವೀಭಾಗವತಂ ನಾಮ ಪುರಾಣಂ ಪರಮೋತ್ತಮಂ .

ತೈಲೋಕ್ಯಜನನೀ ಸಾಕ್ಷಾದ್ ಗೀಯತೇ ಯತ್ರ ಶಾಶ್ವತೀ .. 7..

ಸ್ಕಂದ ಉವಾಚ .

ಶ್ರೀಭಾಗವತಮಾಹಾಮ್ಯ ಕೋ ವಕ್ತುಂ ವಿಸ್ತರಾತ್ ಕ್ಷಮಃ .

ಶೃಣು ಸಂಕ್ಷೇಪತೋ ಬ್ರಹ್ಮನ್ ಕಥಯಿಷ್ಯಾಮಿ ಸಾಂಪ್ರತಂ .. 8..

ಯಾ ನಿತ್ಯಾ ಸಚ್ಚಿದಾನಂದರೂಪಿಣೀ ಜಗದಂಬಿಕಾ .

ಸಾಕ್ಷಾತ್ ಸಮಾಶ್ರಿತಾ ಯತ್ರ ಭುಕ್ತಿಮುಕ್ತಿಪ್ರದಾಯಿನೀ .. 9..

ಅತಸ್ತದ್ವಾಂಗಮಯೀ ಮೂರ್ತಿದೇವೀಭಾಗವತೇ ಮುನೇ .

ಪರನಾಚ್ಛ್ರವಣಾದ್ಯಸ್ಯ ನ ಕಿಂಚಿದಿಹ ದುರ್ಲಭಂ .. 10..

ಆಸೀದ್ವಿವಸ್ವತಃ ಪುತ್ರಃ ಶ್ರಾದ್ಧದೇವ ಇತಿ ಶ್ರುತಃ .

ಸೋನಪತ್ಯೋಽಕರೋದಿಷ್ಟಿಂ ವಸಿಷ್ಠಾನುಮತೋ ನೃಪಃ .. 11..

ಹೋತಾರಂ ಪ್ರಾರ್ಥಯಾಮಾಸ ಶ್ರದ್ಧಾಥ ದಯಿತಾ ಮನೋಃ .

ಕನ್ಯಾ ಭವತು ಮೇ ಬ್ರಹ್ಮಂಸ್ತಥೋಪಾಯೋ ವಿಧೀಯತಾಂ .. 12..

ಮನಸಾ ಚಿಂತಯನ್ ಹೋತಾ ಕನ್ಯಾಮೇವಾಜುಹೋದ್ಧವಿಃ .

ತತಸ್ತದ್ವ್ಯಭಿಚಾರೇಣ ಕನ್ಯೇಲಾ ನಾಮ ಚಾಭವತ್ .. 13..

ಅಥ ರಾಜಾ ಸುತಾಂ ದೃಷ್ಟ್ವಾ ಪ್ರೋವಾಚ ವಿಮನಾ ಗುರುಂ .
 ಕಥಂ ಸಂಕಲ್ಪವೈಷಮ್ಯಮಿಹ ಜಾತಂ ಪ್ರಭೋ ತವ .. 14..
 ತಚ್ಚುತ್ವಾ ಸ ಮುನಿರ್ದಧೌ ಜ್ಞಾತ್ವಾ ಹೋತುವ್ಯತಿಕ್ರಮಂ .
 ಈಶ್ವರಂ ಶರಣಂ ಯಾತ ಇಲಾಯಾಃ ಪುಂಸ್ತ್ವ ಕಾಮ್ಯಯಾ .. 15..
 ಮುನೇಸ್ತಪಃಪ್ರಭಾವಾಚ್ಚ ಪರೇಶಾನುಗ್ರಹಾತ್ಮಥಾ .
 ಪಶ್ಯತಾಂ ಸರ್ವಲೋಕಾನಾಮಿಲಾ ಪುರುಷತಾಮಗಾತ್ .. 16..
 ಗುರುಣಾ ಕೃತಸಂಸ್ಕಾರಃ ಸುದ್ಯುಮ್ನೋಽಥ ಮನೋಃ ಸುತಃ .
 ನಿಧಿರ್ಬಭೂವ ವಿದ್ಯಾನಾಂ ಸರಿತಾಮಿವ ಸಾಗರಃ .. 17..
 ಅಥ ಕಾಲೇನ ಸುದ್ಯುಮ್ನಸ್ತಾರುಣ್ಯಂ ಸಮವಾಪ್ಯ ಚ .
 ಮೃಗಯಾರ್ಥಂ ವನಂ ಯಾತೋ ಹಯಮಾರುಹ್ಯ ಸೈಂಧವಂ .. 18..
 ವನಾದ್ ವನಾಂತರಂ ಗಚ್ಛನ್ ಬಹು ಬಭ್ರಾಮ ಸಾನುಗಃ .
 ದೈವಾದಧಸ್ತಾದ್ಧೇಮಾದ್ರೇಃ ಸ ಕುಮಾರೋ ವನಂ ಯಯೌ .. 19..
 ಕಸ್ಮಿಂಶ್ಚಿತ್ ಸಮಯೇ ಯತ್ರ ಭಾರ್ಯಯಾಪರ್ಣಯಾ ಸಹ .
 ಅರಮದ್ವೇವದೇವಸ್ತು ಶಂಕರೋ ಭಗವಾನ್ ಮುದಾ .. 20..
 ತದಾ ತು ಮುನಯಸ್ತತ್ರ ಶಿವದರ್ಶನಲಾಲಸಾಃ .
 ಆಜಗ್ಮುರಥ ತಾನ್ ದೃಷ್ಟ್ವಾ ಗಿರಿಜಾ ವ್ರೀಡಿತಾಭವತ್ .. 21..
 ರಮಮಾಣೌ ತು ತೌ ದೃಷ್ಟ್ವಾ ಗಿರಿಶೌ ಸಂಶಿತವ್ರತಾಃ .
 ನಿವೃತ್ತಾ ಮುನಯೋ ಜಗ್ಮುರ್ವೈಕುಂಠನಿಲಯಂ ತದಾ .. 22..
 ಪ್ರಿಯಾಯಾಃ ಪ್ರಿಯಮನ್ವಿಚ್ಛಂಭಿವೋಽರಣ್ಯಂ ಶಶಾಪ ಹ .
 ಅದ್ಯಾರಭ್ಯ ವಿಶೇದ್ಯೋಽತ್ರ ಪುಮಾನ್ ಯೋಷಿದ್ ಭವೇದಿತಿ .. 23..
 ತತ ಆರಭ್ಯ ತಂ ದೇಶಂ ಪುರುಷಾ ವರ್ಜಯಂತಿ ಹಿ .
 ತತ್ರ ಪ್ರವಿಷ್ಟಃ ಸುದ್ಯುಮ್ನೋ ಬಭೂವ ಪ್ರಮದೋತ್ತಮಾ .. 24..
 ಸ್ತ್ರೀಭೂತಾನನುಗಾನಶ್ಚಂ ವಡವಾಂ ವೀಕ್ಷ್ಯ ವಿಸ್ಮಿತಃ .
 ಅಥ ಸಾ ಸುಂದರೀ ಯೋಷಾ ವಿಚಚಾರ ವನೇ ವನೇ .. 25..
 ಏಕದಾ ಸಾ ಜಗಾಮಾಥ ಬುಧಸ್ಯಾಶ್ರಮಸನ್ನಿಧೌ .
 ದೃಷ್ಟ್ವಾ ತಾಂ ಚಾರುಸರ್ವಾಂಗೀಂ ಪೀನೋನ್ನತಪಯೋಧರಾಂ .. 26..
 ಬಿಂಬೋಷ್ಠೀಂ ಕುಂದದಶನಾಂ ಸುಮುಖೀಮುತ್ಪಲೇಕ್ಷಣಾಂ .
 ಅನಂಗಶರವಿದ್ಧಾಂಗಶ್ಚಕಮೇ ಭಗವಾನ್ ಬುಧಃ .. 27..
 ಸಾಪಿ ತಂ ಚಕಮೇ ಸುಭ್ರೂಃ ಕುಮಾರಂ ಸೋಮನಂದನಂ .
 ತತಸ್ತಸ್ಯಾಶ್ರಮೇಽವಾತ್ಸೀದ್ರಮಮಾಣಾ ಬುಧೇನ ಸಾ .. 28..
 ಅಥ ಕಾಲೇನ ಕಿಯತಾ ಪುರೂರವಸಮಾತ್ಮಜಂ .

ಸ ತನ್ಯಾಂ ಜನಯಾಮಾಸ ಮಿತ್ರಾವರುಣಸಂಭವ .. 29..
 ಅಥ ವರ್ಷೇಷು ಯಾತೇಷು ಕದಾಚಿತ್ ಸಾ ಬುಧಾಶ್ರಮೇ .
 ಸ್ಮತ್ಪಾಸ್ವಂ ಪೂರ್ವವೃತ್ತಾಂತಂ ದುಃಖಿತಾ ನಿರ್ಜಗಾಮ ಹ .. 30..
 ಗುರೋರಥಾಶ್ರಮಂ ಗತ್ವಾ ವಸಿಷ್ಠಸ್ಯ ಪ್ರಣಮ್ಯ ತಂ .
 ನಿವೇದ್ಯ ವೃತ್ತಂ ಶರಣಂ ಯಯೌ ಪುಂಸ್ತ್ವ ಮಭೀಪ್ಸತೀ .. 31..
 ವಸಿಷ್ಠೋ ಜ್ಞಾತವೃತ್ತಾಂತೋ ಗತ್ವಾ ಕೈಲಾಸಪರ್ವತಂ .
 ಸಂಪೂಜ್ಯ ಶಂಭುಂ ತುಷ್ಟ್ವಾವ ಭಕ್ತ್ಯಾ ಪರಮಯಾ ಯುತಃ .. 32..
 ವಸಿಷ್ಠ ಉವಾಚ .
 ನಮೋ ನಮಃ ಶಿವಾಯಾಸ್ತು ಶಂಕರಾಯ ಕಪರ್ದಿನೇ .
 ಗಿರಿಜಾರ್ಥಾಂಗದೇಹಾಯ ನಮಸ್ತೇ ಚಂದ್ರಮೌಲಯೇ .. 33..
 ಮೃಡಾಯ ಸುಖದಾತ್ರೇ ತೇ ನಮಃ ಕೈಲಾಸವಾಸಿನೇ .
 ನೀಲಕಂಠಾಯ ಭಕ್ತಾನಾಂ ಭುಕ್ತಿಮುಕ್ತಿಪ್ರದಾಯಿನೇ .. 34..
 ಶಿವಾಯ ಶಿವರೂಪಾಯ ಪ್ರಪನ್ನಭಯಹಾರಿಣೇ .
 ನಮೋ ವೃಷಭವಾಹಾಯ ಶರಣ್ಯಾಯ ಪರಾತ್ಮನೇ .. 35..
 ಬ್ರಹ್ಮವಿಷ್ಟ್ವೇಶರೂಪಾಯ ಸರ್ಗಸ್ಥಿತಿಯೇಷು ಚ .
 ನಮೋ ದೇವಾಧಿದೇವಾಯ ವರದಾಯ ಪುರಾರಯೇ .. 36..
 ಯಜ್ಞರೂಪಾಯ ಯಜತಾಂ ಫಲದಾತ್ರೇ ನಮೋ ನಮಃ .
 ಗಂಗಾಧರಾಯ ಸೂರ್ಯೇಂದುಶಿಖಿನೇತ್ರಾಯ ತೇ ನಮಃ .. 37..
 ಏವಂ ಸ್ತುತಃ ಸ ಭಗವಾನ್ ಪ್ರಾದುರಾಸೀಜ್ಜಗತ್ಪತಿಃ .
 ವೃಷಾರೂಢೋಽಮ್ಬಿಕೋಪೇತಃ ಕೋಟಿಸೂರ್ಯಸಮಪ್ರಭಃ .. 38
 ರಜತಾಚಲಸಂಕಾಶಸ್ತ್ರೀತ್ರಶ್ಚಂದ್ರಶೇಖರಃ .
 ಪ್ರಣತಂ ಪರಿತುಷ್ಟ್ವಾತ್ಮಾ ಪ್ರೋವಾಚ ಮುನಿಸತ್ತಮಂ .. 39..
 ಶ್ರೀಭಗವಾನುವಾಚ .
 ವರಂ ವರಯ ವಿಪ್ರರ್ಷೇ ಯತ್ತೇ ಮನಸಿ ವರ್ತತೇ .
 ಇತ್ಯುಕ್ತಸ್ತಂ ಪ್ರಣಮ್ಯೇಲಾಪುಂಸ್ತ್ವ ಮಭ್ಯರ್ಥಯನ್ಮುನಿಃ .. 40..
 ಅಥ ಪ್ರಸನ್ನೋ ಭಗವಾನುವಾಚ ಮುನಿಸತ್ತಮಂ .
 ಮಾಸಂ ಪುಮಾನ್ ಸ ಭವಿತಾ ಮಾಸಂ ನಾರೀ ಭವಿಷ್ಯತಿ .. 41..
 ಇತಿ ಪ್ರಾಪ್ಯ ವರಂ ಶಂಭೋರ್ಮಹರ್ಷಿರ್ಜಗದಂಬಿಕಾಂ .
 ವರದಾನೋನ್ಮುಖೀ ದೇವೀಂ ಪ್ರಣನಾಮ ಮಹೇಶ್ವರೀಂ .. 42..
 ಕೋಟಿಚಂದ್ರಕಲಾಕಾಂತಿಂ ಸುಸ್ಮಿತಾಂ ಪರಿಪೂಜ್ಯ ಚ .
 ತುಷ್ಟ್ವಾವ ಭಕ್ತ್ಯಾ ಸತತಮಿಲಾಯಾಃ ಪುಂಸ್ತ್ವ ಕಾಮ್ಯಯಾ .. 43..

ಜಯ ದೇವಿ ಮಹಾದೇವಿ ಭಕ್ತಾನುಗ್ರಹಕಾರಿಣಿ .
 ಜಯ ಸರ್ವಸುರಾರಾಧ್ಯೇ ಜಯಾನಂತಗುಣಾಲಯೇ .. 44..
 ನಮೋ ನಮಸ್ತೇ ದೇವೇಶಿ ಶರಣಾಗತವತ್ಸಲೇ .
 ಜಯ ದುರ್ಗೇ ದುಃಖಹಂತ್ರಿ ದುಷ್ಟದೈತ್ಯನಿಷೂದಿನಿ .. 45..
 ಭಕ್ತಿಗಮ್ಯೇ ಮಹಾಮಾಯೇ ನಮಸ್ತೇ ಜಗದಂಬಿಕೇ .
 ಸಂಸಾರಸಾಗರೋತ್ತಾರಪೋತೀಭೂತಪದಾಂಬುಜೇ .. 46..
 ಬ್ರಹ್ಮಾದಯೋಽಪಿ ವಿಬುಧಾಸ್ವತ್ವಾದಾಂಬುಜಸೇವಯಾ .
 ವಿಶ್ವಸರ್ಗಸ್ಥಿತೀಲಯಪ್ರಭುತ್ವಂ ಸಮವಾಪ್ನುಯುಃ .. 47..
 ಪ್ರಸನ್ನಾ ಭವ ದೇವೇಶಿ ಚತುರ್ವರ್ಗಪ್ರದಾಯಿನಿ .
 ಕಸ್ವಾಂ ಸ್ತೋತುಂ ಕ್ಷಮೋ ದೇವಿ ಕೇವಲಂ ಪ್ರಣತೋಽಸ್ಥಹಂ .. 48..
 ಏವಂ ಸ್ತುತಾ ಭಗವತೀ ದುರ್ಗಾ ನಾರಾಯಣೇ ಪರಾ .
 ಭಕ್ತ್ಯಾ ವಸಿಷ್ಠಮುನಿನಾ ಪ್ರಸನ್ನಾ ತತ್ಕ್ಷಣಾದಭೂತ್ .. 49..
 ತದೋವಾಚ ಮಹಾದೇವೀ ಪ್ರಣತಾರ್ತಿಹರೀ ಮುನಿಂ .
 ಸುದ್ಯುಮ್ನಭವನಂ ಗತ್ವಾ ಕುರು ಭಕ್ತ್ಯಾ ಮದರ್ಚನಂ .. 50..
 ಸುದ್ಯುನಂ ಶ್ರಾವಯ ಪ್ರೀತ್ಯಾ ಪುರಾಣ ಮತ್ಪ್ರಿಯಂಕರಂ .
 ದೇವೀಭಾಗವತಂ ನಾಮ ನವಾಹೋಭಿದ್ವಿಜೋತ್ತಮಂ .. 51..
 ಶ್ರವಣಾದೇವ ಸತತಂ ಪುಂಸ್ತ್ವಮಸ್ಯ ಭವಿಷ್ಯತಿ .
 ಇತ್ಯುಕ್ತ್ಯಾ ಚ ತಿರೋಧಾನಂ ಗಚ್ಛತಃ ಸ್ಮ ಶಿವೇಶ್ವರೌ .. 52..
 ವಸಿಷ್ಠಸ್ತಾನಂ ದಿಶಂ ನತ್ವಾ ಸಮಾಗತ್ಯಾಶ್ರಮಂ ನಿಜಂ .
 ಸಮಾಹೂಯ ಚ ಸುದ್ಯುಮ್ನಂ ದೇವ್ಯಾರಾಧನಮಾದಿಶತ್ .. 53..
 ಆಶ್ಚಿನಸ್ಯ ಸಿತೇ ಪಕ್ಷೇ ಸಂಪೂಜ್ಯ ಜಗದಂಬಿಕಾಂ .
 ನವರಾತ್ರವಿಧಾನೇನ ಶ್ರಾವಯಾಮಾಸ ಭೂಪತಿಂ .. 54..
 ಶ್ರುತ್ವಾ ಭಕ್ತ್ಯಾಪಿ ಸುದ್ಯುಮ್ನಃ ಶ್ರೀಮದ್ಭಾಗವತಾಮೃತಂ .
 ಪ್ರಣಮ್ಯಾಭ್ಯರ್ಚ್ಯ ಚ ಗುರುಂ ಲೇಭೇ ಪುಂಸ್ತ್ವಂ ನಿರಂತರಂ .. 55..
 ರಾಜ್ಯಾಸನೇಽಭಿಷಿಕ್ತಸ್ತು ವಸಿಷ್ಠೇನ ಮಹರ್ಷಿಣಾ .
 ಭುವಂ ಶಶಾಸ ಧರ್ಮೇಣ ಪ್ರಜಾಶ್ಚೈವಾನುರಂಜಯನ್ .. 56..
 ಈಜೇ ಚ ವಿವಿಧೈರ್ಯಜ್ಞೈಃ ಸಂಪೂರ್ಣವರದಕ್ಷಿಣೈಃ .
 ಪುತ್ರೇಷು ರಾಜ್ಯಂ ಸಂದಿಶ್ಯ ಪ್ರಾಪ ದೇವ್ಯಾಃ ಸಲೋಕತಾಂ .. 57..
 ಇತಿ ಕಥಿತಮಶೇಷಂ ಸೇತಿಕಾಸಂ ಚ ವಿಪ್ರಾ
 ಯದಿ ಪಠತಿ ಸುಭಕ್ತ್ಯಾ ಮಾನವೋ ವಾ ಶೃಣೋತಿ .
 ಸ ಇಹ ಸಕಲಕಾಮಾನ್ ಪ್ರಾಪ್ಯ ದೇವ್ಯಾಃ ಪ್ರಸಾದಾತ್

ಪರಮಮೃತಮಥಾಂತೇ ಯಾತಿ ದೇವ್ಯಾಃ ಸಲೋಕಂ .. 58..

ಇತಿ ಶ್ರೀಸ್ಯಂದಯುರಾಣೇ ಮಾನಸಖಂಡೇ ಶ್ರೀಮದ್ದೇವೀಭಾಗವತಮಾಹಾತ್ಮ್ಯೇ
ದೇವೀಭಾಗವತ-ನವಾಹಶ್ರವಣಾದ್ ಇಲಾಯಾಃ ಪುಂಸ್ತ್ವಪ್ರಾಪ್ತಿವರ್ಣನಂ ನಾಮ
ತೃತೀಯೋಧ್ಯಾಯಃ .. 0.3..

0.4 ದೇವೀಭಾಗವತಮಾಹಾತ್ಮ್ಯಂ . ಚತುರ್ಥೋಧ್ಯಾಯಃ .

ರೈವತನಾಮಕಮನುಪುತ್ರೋತ್ಪತ್ತಿವರ್ಣನಂ .

ಸೂತ ಉವಾಚ .

ಇತಿ ಶ್ರುತ್ವಾ ಕಥಾಂ ದಿವ್ಯಾಂ ವಿಚಿತ್ರಾಂ ಕುಂಭಸಂಭವಃ .

ಶುಶ್ರುಷುಃ ಪುನರಾಹೇದಂ ವಿಶಾಖಂ ವಿನಯಾನ್ವಿತಃ .. 1..

ಅಗಸ್ಯ ಉವಾಚ .

ದೇವಸೇನಾಪತೇ ದೇವ ವಿಚಿತ್ರೇಯಂ ಶ್ರುತಾ ಕಥಾ .

ಪುನರನ್ಯಜ್ಜ ಮಾಹಾತ್ಮ್ಯಂ ವದ ಭಾಗವತಸ್ಯ ಮೇ .. 2..

ಸ್ಯಂದ ಉವಾಚ .

ಮಿತ್ರಾವರುಣಸಂಭೂತ ಮುನೇ ಶೃಣು ಕಥಾಮಿಮಾಂ .

ಯತ್ರೈಕದೇಶಮಹಿಮಾ ಪ್ರೋಕ್ಷೋ ಭಾಗವತಸ್ಯ ತು .. 3..

ವರ್ಣ್ಯತೇ ಧರ್ಮವಿಸ್ತಾರೋ ಗಾಯತ್ರೀಮಧಿಕೃತ್ಯ ಚ .

ಗಾಯತ್ರಾ ಮಹಿಮಾ ಯತ್ರ ತದ್ ಭಾಗವತಮಿಷ್ಟತೇ .. 4..

ಭಗವತ್ಯಾ ಇದಂ ಯಸ್ಮಾತ್ತಸ್ಮಾತ್ ಭಾಗವತಂ ವಿದುಃ .

ಬ್ರಹ್ಮವಿಷ್ಟುಶಿವಾರಾಧ್ಯಾ ಪರಾ ಭಗವತೀ ಹಿ ಸಾ .. 5..

ಋತವಾಗಿತಿ ವಿಖ್ಯಾತೋ ಮುನಿರಾಸೀನ್ಮಹಾಮತಿಃ .

ತಸ್ಯಪುತ್ರೋಽಭವತ್ಕಾಲೇ ಗಂಡಾಂತೇ ಪೌಷ್ಟಭಾಂತಿಮೇ .. 6..

ಸ ತಸ್ಯ ಜಾತಕರ್ಮಾದಿಕ್ರಿಯಾಶ್ಚಕ್ರೇ ಯಥಾವಿಧಿ .

ಚೂಡೋಪನಯನಾದೀಂಶ್ಚ ಸಂಸ್ಕಾರಾನಪಿ ಸೋಕರೋತ್ .. 7..

ಯತ ಆರಭ್ಯ ಜಾತೋಽಸೌ ಪುತ್ರಸ್ತಸ್ಯ ಮಹಾತ್ಮನಃ .

ತತ ಏವಾಥ ಸ ಮುನಿಃ ಶೋಕರೋಗಾಕುಲೋಽಭವತ್ .. 8..

ರೋಷಲೋಭಪರೀತಾತ್ಮಾ ತಥಾ ಮಾತಾಪಿ ತಸ್ಯ ಚ .

ಬಹುರೋಗಾದಿತಾ ನಿತ್ಯಂ ಶುಚಾ ದುಃಖೀಕೃತಾ ಭೃಶಂ .. 9..

ಋತವಾಕ್ ಸ ಮುನಿಶ್ಚಿಂತಾಮವಾಪ ಭೃಶದುಃಖಿತಃ .

ಕಿಮೇತತ್ ಕಾರಣಂ ಜಾತಂ ಪುತ್ರೋ ಮೇಽತ್ಯಂತದುರ್ಮತಿಃ .. 10..

ಕಸ್ಯಚಿನ್ನುನಿಪುತ್ರಸ್ಯ ಬಲಾತ್ ಪತ್ನೀಂ ಜಹಾರ ಚ .

ಮೇನೇ ಶಿಕ್ಷಾಂ ಪಿತುರ್ನಾಸೌ ನ ಚ ಮಾತುರ್ವಿಮೂಢಧೀಃ .. 11..
ತತೋ ವಿಷಣ್ಣಚಿತ್ತಸ್ತು ಋತವಾಗಬ್ರವೀದಿದಂ .
ಅಪುತ್ರತಾ ವರಂ ನೃಣಾಂ ನ ಕದಾಚಿತ್ ಕುಪುತ್ರತಾ .. 12..
ಪಿತೃನ್ ಕುಪುತ್ರಃ ಸ್ವರ್ಯಾತಾನ್ನಿರಯೇ ಪಾತಯತ್ಯಪಿ .
ಯಾವಜ್ಜೀವೇತ್ ಸದಾ ಪಿತೋಃ ಕೇವಲಂ ದುಃಖದಾಯಕಃ .. 13..
ಪಿತೋರ್ದುಃಖಾಯ ಧಿಗ್ಜನ್ಮ ಕುಪುತ್ರಸ್ಯ ಚ ಪಾಪಿನಃ .
ಸುಹೃದಾಂ ನೋಪಕಾರಾಯ ನಾಪಕಾರಾಯ ವೈರಿಣಾಂ .. 14..
ಧನ್ಯಾಸ್ತೇ ಮಾನವಾ ಲೋಕೇ ಸುಪುತ್ರೋ ಯದ್ಧೃಹೇ ಸ್ಥಿತಃ .
ಪರೋಪಕಾರಶೀಲಶ್ಚ ಪಿತುರ್ಮಾತುಃ ಸುಖಾವಹಃ .. 15..
ಕುಪುತ್ರೇಣ ಕುಲಂ ನಷ್ಟಂ ಕುಪುತ್ರೇಣ ಹತಂ ಯಶಃ .
ಕುಪುತ್ರೇಣೇಹ ಚಾಮುತ್ರ ದುಃಖಂ ನಿರಯಯಾತನಾಃ .. 16..
ಕುಪುತ್ರೇಣಾನ್ವಯೋ ನಷ್ಟೋ ಜನ್ಮ ನಷ್ಟಂ ಕುಭಾರ್ಯಯಾ .
ಕುಭೋಜನೇನ ದಿವಸಃ ಕುಮಿತ್ರೇಣ ಸುಖಂ ಕುತಃ .. 17..
ಸ್ಕಂದ ಉವಾಚ .
ಏವಂ ದುಷ್ಟಸ್ಯ ಪುತ್ರಸ್ಯ ದುಷ್ಟೈರಾಚರಣೈರ್ಮುನಿ .
ತಪ್ಯಮಾನೋಽನಿಶಂ ಕಾಲೇ ಗತ್ವಾ ಗರ್ಗಮಪ್ಯಚ್ಛತ .. 18..
ಋತವಾಗುವಾಚ .
ಭಗವಂಸ್ತ್ವಾಮಹಂ ಪ್ರಷ್ಟುಮಿಚ್ಛಾಮಿ ವದ ತತ್ ಪ್ರಭೋ .
ಜ್ಯೋತಿಶ್ಯಾಸ್ವಸ್ಯ ಚಾಚಾರ್ಯ ಪುತ್ರದ್ವಾಶೀಲ್ಯಕಾರಣಂ .. 19..
ಗುರುಶುಶ್ರೂಷಯಾ ವೇದಾ ಅಧೀತಾ ವಿಧಿವನ್ಮಯಾ .
ಬ್ರಹ್ಮಚಾರಿವ್ರತಂ ತೀರ್ತ್ವಾ ವಿವಾಹೋ ವಿಧಿವತ್ ಕೃತಃ .. 20..
ಭಾರ್ಯಯಾ ಸಹ ಗಾರ್ಹಸ್ಥ್ಯಧರ್ಮಶ್ಚಾನುಷ್ಠಿತೋಽನಿಶಂ .
ಪಂಚಯಜ್ಞವಿಧಾನಂ ಚ ಮಯಾಕಾರಿ ಯಥಾವಿಧಿ .. 21..
ನರಕಾದ್ ಬಿಭ್ಯತಾ ವಿಪ್ರ ನ ತು ಕಾಮಸುಖೇಚ್ಛಯಾ .
ಗರ್ಭಾಧಾನಂ ಚ ವಿಧಿವತ್ ಪುತ್ರಪ್ರಾಪ್ತೈ ಮಯಾ ಕೃತಂ .. 22..
ಪುತ್ರೋಽಯಂ ಮಮ ದೋಷೇಣ ಮಾತುದೋಷೇಣ ವಾ ಮುನೇ .
ಜಾತೋ ದುಃಖಾವಹಃ ಪಿತೋರ್ದುಃಶೀಲೋ ಬಂಧುಶೋಕದಃ .. 23..
ಏತನ್ನಿಶಮ್ಯ ವಚನಂ ಗರ್ಗಾಚಾರ್ಯೋ ಮುನೇಸ್ತದಾ .
ವಿಚಾರ್ಯ ಸರ್ವಂ ತದ್ಧೇತುಂ ಜ್ಯೋತಿರ್ವಿದ್ವಾಚಮಬ್ರವೀತ್ .. 24..
ಗರ್ಗ ಉವಾಚ .
ಮುನೇ ನೈವಾಪರಾಧಸ್ತೇ ನ ಮಾತುರ್ನ ಕುಲಸ್ಯ ಚ .
ರೇವತ್ಯಂತಂ ತು ಗಂಡಾಂತಂ ಪುತ್ರದ್ವಾಶೀಲ್ಯಕಾರಣಂ .. 25..

ದುಷ್ಟೇ ಕಾಲೇ ಯತೋ ಜನ್ಮ ಪುತ್ರಸ್ಯ ತವ ಭೋ ಮುನೇ .
 ತೇನೈವ ತವ ದುಃಖಾಯ ನಾನೋ ಹೇತುರ್ಮನಾಗಪಿ .. 26..
 ತದ್ಬಾಹುಶಾಂತಯೇ ಬ್ರಹ್ಮಂಜಗತಾಂ ಮಾತರಂ ಶಿವಾಂ .
 ಸಮಾರಾಧಯ ಯತೇನ ದುರ್ಗಾಂ ದುರ್ಗತಿನಾಶಿನೀಂ .. 27..
 ಗರ್ಗಸ್ಯ ವಚನಂ ಶ್ರುತ್ವಾ ಋತವಾಕ್ ಕ್ರೋಧಮೂರ್ಚ್ಛಿತಃ .
 ರೇವತೀಂ ತು ಶಶಾಪಾಸೌ ವ್ಯೋಮ್ನಃ ಪತತು ರೇವತೀ .. 28..
 ದತ್ತೇ ಶಾಪೇ ತು ತೇನಾಥ ಪೂಷ್ಣೋ ಭಂಜ ಪಪಾತ ಖಾತ್ .
 ಕುಮುದಾದ್ರೌ ಭಾಸಮಾನಂ ಸರ್ವಲೋಕಸ್ಯ ಪಶ್ಯತಃ .. 29..
 ಖ್ಯಾತೋ ರೈವತಕಶ್ಚಾಭೂತ್ತತ್ಪಾತಾತ್ ಕುಮುದಾಚಲಃ .
 ಅತೀವ ರಮಣೀಯಶ್ಚ ತತಃ ಪ್ರಭೃತಿ ಸೋಪ್ಯಭೂತ್ .. 30..
 ದತ್ತ್ವಾ ಶಾಪಂ ಚ ರೇವತೈಶ್ಚ ಗರ್ಗೋಕ್ತವಿಧಿನಾ ಮುನಿಃ .
 ಸಮಾರಾಧ್ಯಾಂಬಿಕಾಂ ದೇವೀಂ ಸುಖಸೌಭಾಗ್ಯಭಾಗಭೂತ್ .. 31..
 ಸ್ಕಂದ ಉವಾಚ .
 ರೇವತ್ಯಕ್ಷಸ್ಯ ಯತ್ ತೇಜಸ್ತಸ್ಮಾಜ್ಜಾತಾ ತು ಕನ್ಯಕಾ .
 ರೂಪೇಣಾಪ್ರತಿಮಾ ಲೋಕೇ ದ್ವಿತೀಯಾ ಶ್ರೀರಿವಾಭವತ್ .. 32..
 ಅಥ ತಾಂ ಪ್ರಮುಚಃ ಕನ್ಯಾಂ ರೇವತೀಕಾಂತಿಸಂಭವಾಂ .
 ದೃಷ್ಟ್ವಾ ನಾಮ ಚಕಾರಾಸ್ಯಾ ರೇವತೀತಿ ಮುದಾ ಮುನಿಃ .. 33..
 ನಿನ್ಯೇಽಥ ಸ್ವಾಶ್ರಮೇ ಚೈನಾಂ ಪೋಷಯಾಮಾಸ ಧರ್ಮತಃ .
 ಬ್ರಹ್ಮರ್ಷಿಃ ಪ್ರಮುಚೋ ನಾಮ ಕುಮುದಾದ್ರೌ ಸುತಾಮಿವ .. 34..
 ಅಥ ಕಾಲೇನ ಚ ಪ್ರೌಢಾಂ ದೃಷ್ಟ್ವಾ ತಾಂ ರೂಪಶಾಲಿನೀಂ .
 ಸ ಮುನಿಶ್ಚಿಂತಯಾಮಾಸ ಕೋಽಸ್ಯಾ ಯೋಗ್ಯೋ ವರೋ ಭವೇತ್ .. 35..
 ಬಹುಧಾನ್ವೇಷಯಸ್ತಸ್ಯಾ ನಾಸಸಾದೋಚಿತಂ ಪತಿಂ .
 ತತೋಽಗ್ನಿಶಾಲಾಂ ಸಂವಿಶ್ಯ ಮುನಿಸ್ತುಷ್ಟಾವ ಪಾವಕಂ .. 36..
 ಕನ್ಯಾವರಂ ತದಾಶಂಸತ್ಪ್ರೀತಸ್ತಮಪಿ ಹವ್ಯವಾಟ್ .
 ಧರ್ಮಿಷ್ಣೋ ಬಲವಾನ್ ವೀರಃ ಪ್ರಿಯವಾಗಪರಾಜಿತಃ .. 37..
 ದುರ್ದಮೋ ಭವಿತಾ ಭರ್ತಾ ಮುನೇಽಸ್ಯಾಃ ಪೃಥಿವೀಪತಿಃ .
 ಇತಿ ಶ್ರುತ್ವಾ ವಚೋ ವಹ್ನೇಃ ಪ್ರಸನ್ನೋಽಭೂನ್ಮನಿಸ್ತದಾ .. 38..
 ದೈವಾದಾಖೇಟಕವ್ಯಾಜಾತ್ ತತ್ಕ್ಷಣಾದಾಗತೋ ನೃಪಃ .
 ದುರ್ದಮೋ ನಾಮ ಮೇಧಾವೀ ತಸ್ಯಾಶ್ರಮಪದಂ ಮುನೇಃ .. 39..
 ಪುತ್ರೋ ವಿಕ್ರಮಶೀಲಸ್ಯ ಬಲವಾನ್ ವೀರ್ಯವತ್ತರಃ .
 ಕಾಲಿಂದೀಜಠರೇ ಜಾತಃ ಪ್ರಿಯವ್ರತಕುಲೋದ್ಭವಃ .. 40..

ಮುನೇರಾಶ್ರಮಮಾವಿಶ್ಯ ತಮದೃಷ್ಟ್ವಾ ಮಹಾಮುನಿಂ .
ಆಮಂತ್ರ್ಯ ತಾಂ ಪ್ರಿಯೇ ಚೇತಿ ರೇವತೀಂ ಪೃಷ್ಟವಾನ್ ನೃಪಃ .. 41..
ರಾಜೋವಾಚ .
ಮಹರ್ಷಿಭರ್ಗವಾನಸ್ಮಾದಾಶ್ರಮಾತ್ ಕ್ಷ ಗತಃ ಪ್ರಿಯೇ .
ತತ್ಪಾದೌ ದೃಷ್ಟ್ವಮಿಚ್ಛಾಮಿ ವದ ಕಲ್ಯಾಣಿ ತತ್ತ್ವತಃ .. 42..
ಕನ್ಯೋವಾಚ .
ಅಗ್ನಿಶಾಲಾಮುಪಗತೋ ಮಹಾರಾಜ ಮಹಾಮುನಿಃ .
ನಿಶ್ಚಕ್ರಾಮಾಶ್ರಮಾತ್ ತೂರ್ಣಂ ರಾಜಾಪ್ಯಾಕರ್ಣ್ಯ ತದ್ವಚಃ .. 43..
ಅಥಾಗ್ನಿಶಾಲಾದ್ವಾರಸ್ಥಂ ರಾಜಾನಂ ದುರ್ದಮಂ ಮುನಿಃ .
ರಾಜಲಕ್ಷಣಸಂಯುಕ್ತಮಪಶ್ಯತ್ ಪ್ರಶ್ರಯಾನತಂ .. 44..
ಪ್ರಣನಾಮ ಚ ತಂ ರಾಜಾ ಮುನಿಃ ಶಿಷ್ಯಮುವಾಚ ಹ .
ಗೌತಮಾನೀಯತಾಮರ್ಘ್ಯಮರ್ಘ್ಯಯೋಗ್ಯೋಽಸ್ಮಿ ಭೂಪತಿಃ .. 45..
ಆಗತಶ್ಚಿರಕಾಲೇನ ಜಾಮಾತೇತಿ ವಿಶೇಷತಃ .
ಇತ್ಯುಕ್ತ್ವಾಘ್ಯಂ ದದೌ ತಸ್ಮೈ ಸೋಽಪಿ ಜಗ್ರಾಹ ಚಿಂತಯನ್ .. 46..
ಮುನಿರಾಸನಮಾಸೀನಂ ಗೃಹೀತಾಘ್ಯಂ ಚ ಭೂಪತಿಂ .
ಆಶೀರ್ಭಿರಭಿನಂದ್ಯಾಥ ಕುಶಲಂ ಚಾಪ್ಯಪೃಚ್ಛತ .. 47..
ಅಪಿ ಽನಾಮಯಂ ರಾಜನ್ ಬಲೇ ಕೋಶೇ ಸುಹೃತ್ಸು ಚ .
ಭೃತ್ಯೇಽಮಾತ್ಯೇ ಪುರೇ ದೇಶೇ ತಥಾತ್ಮನಿ ಜನಾಧಿಪ .. 48..
ಭಾರ್ಯಾಽಸ್ಮಿ ತೇ ಕುಶಲಿನೀ ಯತಃ ಸಾತ್ಯೈವ ತಿಷ್ಠತಿ .
ಅತೋ ನ ಪೃಚ್ಛಾಮ್ಯಸ್ಯಾಸ್ತೇ ಚಾನ್ಯಾಸಾಂ ಕುಶಲಂ ವದ .. 49..
ರಾಜೋವಾಚ .
ಭಗವಂಸ್ತ್ವತ್ಪ್ರಸಾದೇನ ಸರ್ವತ್ರಾನಾಮಯಂ ಮಮ .
ಏತತ್ ಕುತೂಹಲಂ ಬ್ರಹ್ಮನ್ ಮದ್ಭಾರ್ಯಾ ಕಾತ್ರ ವಿದ್ಯತೇ .. 50..
ಋಷಿರುವಾಚ .
ರೇವತೀ ನಾಮ ತೇ ಭಾರ್ಯಾ ರೂಪೇಣಾಪ್ರತಿಮಾ ಭುವಿ .
ವಿದ್ಯತೇಽತ್ರ ಕಥಂ ಪತ್ನೀಂ ತಾಂ ನ ವೇತ್ಸಿ ಮಹೀಪತೇ .. 51..
ರಾಜೋವಾಚ .
ಸುಭದ್ರಾದ್ಯಾಸ್ತು ಯಾ ಭಾರ್ಯಾ ಮಮ ಸಂತಿ ಗೃಹೇ ವಿಭೋ .
ಜಾನಾಮಿ ತಾಸ್ತು ಭಗವನ್ ನೈವ ಜಾನಾಮಿ ರೇವತೀಂ .. 52..
ಋಷಿರುವಾಚ .
ಪ್ರಿಯೇತಿ ಸಾಂಪ್ರತಂ ರಾಜಂಸ್ತ್ವಯೋಕ್ತಾ ಯಾ ಮಹಾಮತೇ .

ಸಾ ವಿಸ್ಮೃತಾ ಕ್ಷಣಾದೇವ ಯಾ ತೇ ಶ್ಲಾಘ್ಯತಮಾ ಪ್ರಿಯಾ .. 53..

ರಾಜೋವಾಚ .

ತ್ವಯೋಕ್ತಂ ಯನ್ಮೃಷಾ ತನೋ ತಥೈವಾಮಂತ್ರಿತಾ ಮಯಾ .

ಮುನೇ ದುಷ್ಟೋ ನ ಮೇ ಭಾವಃ ಕೋಪಂ ಮಾ ಕರ್ತುಮರ್ಹಸಿ .. 54..

ಋಷಿರುವಾಚ .

ರಾಜನ್ನುಕ್ತಂ ತ್ವಯಾ ಸತ್ಯಂ ನ ಭಾವೋ ದೂಷಿತಸ್ತವ .

ವಕ್ಷಿನಾ ಪ್ರೇರಿತೇನೇತ್ಥಂ ಭವತಾ ವ್ಯಾಹೃತಂ ವಚಃ .. 55..

ಅದ್ಯ ಪೃಷ್ಟೋ ಮಯಾ ವಕ್ಷಿಃ ಕೋಽಸ್ಯಾ ಭರ್ತಾ ಭವಿಷ್ಯತಿ .

ತೇನೋಕ್ತಂ ದುರ್ದಮೋ ರಾಜಾ ಭವಿತಾಸ್ಯಾಃ ಪತಿರ್ಧುವಂ .. 56..

ತದಾದತ್ಸ್ವ ಮಯಾ ದತ್ತಾಮಿಮಾಂ ಕನ್ಯಾಂ ಮಹೀಪತೇ .

ಪ್ರಿಯೇತ್ಯಾಮಂತ್ರಿತಾ ಪೂರ್ವಂ ಮಾ ವಿಚಾರಂ ಕುರುಷ್ವ ಭೋಃ .. 57..

ಶ್ರುತ್ವೈತತ್ಕೋಽಭವತ್ಕೃಷ್ಣೀಂ ಚಿಂತಯನ್ ಮುನಿಭಾಷಿತಂ .

ವೈವಾಹಿಕಂ ವಿಧಿಂ ತಸ್ಯ ಮುನಿಃ ಕರ್ತುಂ ಸಮುದ್ಯತಃ .. 58..

ಅಥೋದ್ಯತಂ ವಿವಾಹಾಯ ದೃಷ್ಟ್ವಾ ಕನ್ಯಾಬ್ರವೀನ್ಮುನಿಂ .

ರೇವತ್ಸ್ಯಕ್ಷೇ ವಿವಾಹೋ ಮೇ ತಾತ ಕರ್ತುಂ ತ್ವಮರ್ಹಸಿ .. 59..

ಋಷಿರುವಾಚ .

ವತ್ಸೇ ವಿವಾಹಯೋಗ್ಯಾನಿ ಸಂತ್ಯನ್ಯರ್ಷಾಣಿ ಭೂರಿಶಃ .

ರೇವತ್ಯಾಂ ಕಥಮುದ್ವಾಹಃ ಪೌಷ್ಣಭಂ ನ ದಿವಿ ಸ್ಥಿತಂ .. 60..

ಕನ್ಯೋವಾಚ .

ರೇವತ್ಸ್ಯಕ್ಷಂ ವಿನಾ ಕಾಲೋ ಮಮೋದ್ವಾಹೋಚಿತೋ ನ ಹಿ .

ಅತಃ ಸಂಪ್ರಾರ್ಥಯಾಮ್ಯೇತದ್ವಿವಾಹಂ ಪೌಷ್ಣಭೇ ಕುರು .. 61..

ಋಷಿರುವಾಚ .

ಋತವಾಙ್ಮುನಿನಾ ಪೂರ್ವಂ ರೇವತೀಭಂ ನಿಪಾತಿತಂ .

ಭಾಂತರೇ ಚೇನ್ನ ತೇ ಪ್ರೀತಿರ್ವಿವಾಹಃ ಸ್ಯಾತ್ ಕಥಂ ತವ .. 62..

ಕನ್ಯೋವಾಚ .

ತಪಃ ಕಿಂ ತಪ್ತವಾನೇಕ ಋತವಾಗೇವ ಕೇವಲಂ .

ಭವತಾ ಕಿಂ ತಪೋ ನೇದೃಕ್ ತಪ್ತಂ ವಾಲ್ಕಾಯಮಾನಸೈಃ .. 63..

ಜಗತ್ಪ್ರಷ್ಟಂ ಸಮರ್ಥಸ್ತ್ವಂ ವೇದ್ಯಹಂ ತೇ ತಪೋಬಲಂ .

ರೇವತ್ಸ್ಯಕ್ಷಂ ದಿವಿ ಸ್ಥಾಪ್ಯ ಮಮೋದ್ವಾಹಂ ಪಿತಃ ಕುರು .. 64..

ಋಷಿರುವಾಚ .

ಏವಂ ಭವತು ಭದ್ರಂ ತೇ ಯಥೈವ ತ್ವಂ ಬ್ರವೀಷಿ ಮಾಂ .

ತ್ವತ್ಕೃತೇ ಸೋಮಮಾರ್ಗೇಽಹಂ ಸ್ಥಾಪಯಾಮ್ಯದ್ಯ ಪೌಷ್ಣಭಂ .. 65..
ಸ್ಕಂದ ಉವಾಚ .

ಏವಮುಕ್ತ್ವಾ ಮುನಿಸ್ತೂರ್ಣಂ ಪೌಷ್ಣಭಂ ಸ್ವತಪೋಬಲಾತ್ .
ಯಥಾಪೂರ್ವಂ ತಥಾ ಚಕ್ರೇ ಸೋಮಮಾರ್ಗೇ ಘಟೋದ್ಭವ .. 66..
ರೇವತೀನಾಮ್ನಿ ನಕ್ಷತ್ರೇ ವಿವಾಹವಿಧಿನಾ ಮುನಿಃ .

ರೇವತೀಂ ಪ್ರದದೌ ರಾಜ್ಞೇ ದುರ್ದಮಾಯ ಮಹಾತ್ಮನೇ .. 67..
ಕೃತ್ವಾ ವಿವಾಹಂ ಕನ್ಯಾಯಾ ಮುನೀ ರಾಜಾನಮಬ್ರವೀತ್ .
ಕಿಂ ಽಭಿಲಷಿತಂ ವೀರ ವದ ತತ್ಪೂರಯಾಮ್ಯಹಂ .. 68..
ರಾಜೋವಾಚ .

ಮನೋಃ ಸ್ವಾಯಂಭುವಸ್ಯಾಹಂ ವಂಶೇ ಜಾತೋಽಸ್ಮಿ ಹೇ ಮುನೇ .
ಮನ್ವಂತರಾಧಿಪಂ ಪುತ್ರಂ ತ್ವತ್ಪ್ರಸಾದಾಚ್ಚ ಕಾಮಯೇ .. 69..
ಮುನಿರುವಾಚ .

ಯದ್ಯೇಷಾ ಕಾಮನಾ ತೇಽಸ್ಮಿ ದೇವ್ಯಾ ಆರಾಧನಂ ಕುರು .
ಭವಿಷ್ಯತ್ಯೇವ ತೇ ಪುತ್ರೋ ಮನುರ್ಮನ್ವಂತರಾಧಿಪಃ .. 70..
ದೇವೀಭಾಗವತಂ ನಾಮ ಪುರಾಣಂ ಯತ್ತು ಪಂಚಮಂ .
ಪಂಚಕೃತ್ವಸ್ತು ತಚ್ಚುತ್ವಾ ಲಪ್ಸ್ಯಸೇಽಭಿಮತಂ ಸುತಂ .. 71..
ರೇವತ್ಯಾಂ ರೈವತೋ ನಾಮ ಪಂಚಮೋ ಭವಿತಾ ಮನುಃ .

ವೇದವಿಚ್ಛಾಸ್ತತತ್ತ್ವಜ್ಞೋ ಧರ್ಮವಾನಪರಾಜಿತಃ .. 72..
ಇತ್ಯುಕ್ತೋ ಮುನಿನಾ ರಾಜಾ ಪ್ರಣಮ್ಯ ಮುದಿತೋ ಮುನಿಂ .
ಭಾರ್ಯಯಾ ಸಹ ಮೇಧಾವೀ ಜಗಾಮ ನಗರಂ ನಿಜಂ .. 73..
ಪಿತೃವೈತಾಮಹಂ ರಾಜ್ಯಂ ಚಕಾರ ಸ ಮಹಾಮತಿಃ .

ಪಾಲಯಾಮಾಸ ಧರ್ಮಾತ್ಮಾ ಪ್ರಜಾಃ ಪುತ್ರಾನಿವೌರಸಾನ್ .. 74..
ಏಕದಾ ಲೋಮಶೋ ನಾಮ ಮಹಾತ್ಮಾ ಮುನಿರಾಗತಃ .
ಪ್ರಣಿಪತ್ಯ ತಮಭ್ಯರ್ಚ್ಯ ಪ್ರಾಂಜಲಿಶ್ಚಾಬ್ರವೀನ್ವಪಃ .. 75..
ರಾಜೋವಾಚ .

ಭಗವಂಸ್ತ್ವತ್ಪ್ರಸಾದೇನ ಶ್ರೋತುಮಿಚ್ಛಾಮಿ ಭೋ ಮುನೇ .
ದೇವೀಭಾಗವತಂ ನಾಮ ಪುರಾಣಂ ಪುತ್ರಲಿಪ್ಸಯಾ .. 76..
ಶ್ರುತ್ವಾ ವಾಚಂ ಪ್ರಜಾಭರ್ತುಃ ಪ್ರೀತಃ ಪೋವಾಚ ಲೋಮಶಃ .
ಧನ್ಯೋಽಸಿ ರಾಜಂಸ್ತೇ ಭಕ್ತಿರ್ಜಾತಾ ತ್ರೈಲೋಕ್ಯಮಾತರಿ .. 77..
ಸುರಾಸುರನರಾರಾಧ್ಯಾ ಯಾ ಪರಾ ಜಗದಂಬಿಕಾ .

ತಸ್ಯಾಂ ಚೇದ್ಭಕ್ತಿರುತ್ಪನ್ನಾ ಕಾರ್ಯಸಿದ್ಧಿರ್ಭವಿಷ್ಯತಿ .. 78..

ಅತಸ್ತ್ವಾಂ ಶ್ರಾವಯಿಷ್ಯಾಮಿ ಶ್ರೀಮದ್ಭಾಗವತಂ ನೃಪ .
 ಯಸ್ಯ ಶ್ರವಣಮಾತ್ರೇಣ ನ ಕಿಂಚಿದಪಿ ದುರ್ಲಭಂ .. 79..
 ಇತ್ಯುಕ್ತ್ವಾ ಸುದಿನೇ ಬ್ರಹ್ಮನ್ ಕಥಾರಂಭಮಥಾಕರೋತ್ .
 ಪಂಚಕೃತ್ವಃ ಸ ಶುಶ್ರಾವ ವಿಧಿವದ್ಭಾರ್ಯಯಾ ಸಹ .. 80..
 ಸಮಾಪ್ತಿದಿವಸೇ ರಾಜಾ ಪುರಾಣಂಚ ಮುನಿ ತಥಾ .
 ಪೂಜಯಾಮಾಸ ಧರ್ಮಾತ್ಮಾ ಮುದಾ ಪರಮಯಾ ಯುತಃ .. 81..
 ಹುತ್ವಾ ನವಾರ್ಣಮಂತ್ರೇಣ ಭೋಜಯಿತ್ವಾ ಕುಮಾರಿಕಾಃ .
 ವಾಡವಾಂಶ್ಚ ಸಪತ್ನೀಕಾಂದಕ್ಷಿಣಾಭಿರತೋಷಯತ್ .. 82..
 ಅಥ ಕಾಲೇನ ಕಿಯತಾ ಭಗವತ್ಯಾಃ ಪ್ರಸಾದತಃ .
 ಗರ್ಭಂ ದಧಾರ ಸಾ ರಾಜ್ಞೀ ಲೋಕಕಲ್ಯಾಣಕಾರಕಂ .. 83
 ಪುಣ್ಯೇಽಥ ಸಮಯೇ ಪ್ರಾಪ್ತೇ ಗ್ರಹೈಃ ಸುಸ್ಥಾನಸಂಗತ್ಯೈಃ .
 ಸರ್ವಮಂಗಲಸಂಪನ್ನೇ ರೇವತೀ ಸುಷುವೇ ಸುತಂ .. 84
 ಶ್ರುತ್ವಾ ಪುತ್ರಸ್ಯ ಜನನಂ ಸ್ನಾತ್ವಾ ರಾಜಾ ಮುದಾನ್ವಿತಃ .
 ಸ ಸುವರ್ಣಾಂಭಸಾ ಚಕ್ರೇ ಜಾತಕರ್ಮಾದಿಕಾಃ ಕ್ರಿಯಾಃ .. 85
 ಯಥಾವಿಧಿ ಚ ದಾನಾನಿ ದತ್ತ್ವಾ ವಿಪ್ರಾನತೋಷಯತ್ .
 ಕೃತೋಪನಯನಂ ರಾಜಾ ಸಾಂಗಾನ್ವೇದಾನಪಾರಯತ್ .. 86..
 ಸರ್ವವಿದ್ಯಾನಿಧಿರ್ಜಾತೋ ಧರ್ಮಿಷ್ಠೋಽಸ್ತವಿದಾಂ ವರಃ .
 ಧರ್ಮಸ್ಯ ವಕ್ತಾ ಕರ್ತಾ ಚ ರೈವತೋ ನಾಮ ವೀರ್ಯವಾನ್ .. 87..
 ನಿಯುಕ್ತವಾನಥ ಬ್ರಹ್ಮಾ ರೈವತಂ ಮಾನವೇ ಪದೇ .
 ಮನ್ವಂತರಾಧಿಪಃ ಶ್ರೀಮಾನ್ ಗಾಂ ಶಶಾಸ ಸ ಧರ್ಮತಃ .. 88..
 ಇತ್ಥಂ ದೇವ್ಯಾಃ ಪ್ರಭಾವೋಽಯಂ ಸಂಕ್ಷೇಪೇಣೋಪವರ್ಣಿತಃ .
 ಪುರಾಣಸ್ಯ ಚ ಮಾಹಾತ್ಮ್ಯಂ ಕೋ ವಕ್ತುಂ ವಿಸ್ತರಾತ್ಮಮಃ .. 89..
 ಸೂತ ಉವಾಚ .
 ಕುಂಭಯೋನಿಸ್ತು ಮಾಹಾತ್ಮ್ಯಂ ವಿಧಿಂ ಭಾಗವತಸ್ಯ ಚ .
 ಶ್ರುತ್ವಾ ಕುಮಾರಂ ಚಾಭ್ಯರ್ಚ್ಯ ಸ್ವಾಶ್ರಮಂ ಪುನರಾಯಯೌ .. 90..
 ಇದಂ ಮಯಾ ಭಾಗವತಸ್ಯ ವಿಪ್ರಾ
 ಮಾಹಾಮ್ಯಮುಕ್ತಂ ಭವತಾಂ ಸಮಕ್ಷಂ .
 ಶೃಣೋತಿ ಭಕ್ತ್ಯಾ ಪರತೀಹ ಭೋಗಾನ್
 ಭುಕ್ತ್ಯಾಖಿಲಾನ್ಮುಕ್ತಿಮುಪೈತಿ ಚಾಂತೇ .. 91..
 ಇತಿ ಶ್ರೀಸ್ಮಂದಪುರಾಣೇ ಮಾನಸಖಂಡೇ ಶ್ರೀಮದ್ದೇವೀಭಾಗವತಮಾಹಾತ್ಮ್ಯೇ
 ರೈವತನಾಮಕಮನುಪುತ್ರೋತ್ಪತ್ತಿವರ್ಣನಂ ನಾಮ ಚತುರ್ಥೋಽಧ್ಯಾಯಃ .. 0.4..

0.5 ದೇವೀಭಾಗವತಮಾಹಾತ್ಮ್ಯಂ . ಪಂಚಮೋಽಧ್ಯಾಯಃ .
ದೇವೀಭಾಗವತ-ಶ್ರವಣವಿಧಿವರ್ಣನಂ .

ಋಷಯ ಊಚುಃ .

ಸೂತ ಸೂತ ಮಹಾಭಾಗ ಶ್ರುತಂ ಮಾಹಾತ್ಮ್ಯಮುತ್ತಮಂ .

ಅಧುನಾ ಶ್ರೋತುಮಿಚ್ಛಾಮಃ ಪುರಾಣಶ್ರವಣೇ ವಿಧಿಂ .. 1..

ಸೂತ ಉವಾಚ .

ಶ್ರುಯತಾಂ ಮುನಯಃ ಸರ್ವೇ ಪುರಾಣಶ್ರವಣೇ ವಿಧಿಂ .

ನರಾಣಾಂ ಶೃಣ್ವತಾಂ ಯೇನ ಸಿದ್ಧಿಃ ಸ್ಯಾತ್ಸಾರ್ವಕಾಮಿಕೇ .. 2..

ಆದೌ ದೈವಜ್ಞಮಾಹೂಯ ಮುಹೂರ್ತಂ ಕಲ್ಪಯೇತ್ಸುಧೀಃ .

ಆರಭ್ಯ ಶುಚಿಮಾಸ ತು ಮಾಸಷಟ್ಕಂ ಶುಭಾವಹಂ .. 3..

ಹಸ್ತಾಶ್ಚಿಮೂಲಪುಷ್ಯಕ್ಷೇಪ ಬ್ರಹ್ಮಮೈತ್ರೇಂದುವೈಷ್ಣವೇ .

ಸತ್ತಿಥೌ ಶುಭವಾರೇ ಚ ಪುರಾಣಶ್ರವಣಂ ಶುಭಂ .. 4..

ಗುರುಭಾದ್ವೇದವೇದಾಬ್ಜಶರಾಂಗಾಬ್ಧಿಗುಣೈಃ ಕ್ರಮಾತ್ .

ಧರ್ಮಾಪ್ತಿರಿಂದಿರಾಪ್ರಾಪ್ತಿಃ ಕಥಾಸಿದ್ಧಿಃ ಪರಂ ಸುಖಂ .. 5

ಪೀಡಾಥ ಭೂಪತಿಭಯಂ ಜ್ಞಾನಪ್ರಾಪ್ತಿಃ ಕ್ರಮಾತ್ಪಲಂ .

ಪುರಾಣಶ್ರವಣೇ ಚಕ್ರಂ ಶೋಧಯೇಚ್ಛಿವಭಾಷಿತಂ .. 6

ಅಥವಾ ಪ್ರೀತಯೇ ದೇವ್ಯಾ ನವರಾತ್ರಚತುಷ್ಟಯೇ .

ಶೃಣುಯಾದನ್ಯಮಾಸೇಽಪಿ ತಿಥಿವಾರಕ್ಷ್ಯಶೋಧಿತೇ .. 7

ಸಂಭಾರಂ ತಾದೃಶಂ ಕಾರ್ಯಂ ವಿವಾಹಾದೌ ಚ ಯಾದೃಶಂ .

ನವಾಹಯಜ್ಞೇ ಚಾಪ್ಯಸ್ಮಿನ್ವಿಧೇಯಂ ಯತ್ನತೋ ಬುದ್ಧಿಃ .. 8

ಸಹಾಯಾ ಬಹವಃ ಕಾರ್ಯಾ ದಂಭಲೋಭವಿವರ್ಜಿತಾಃ .

ಚತುರಾಶ್ಚ ವದಾನ್ಯಾಶ್ಚ ದೇವೀಭಕ್ತಿಪರಾ ನರಾಃ .. 9

ಪ್ರೇಷ್ಯಾ ಯತ್ನೇನ ವಾರ್ತೇಯಂ ದೇಶೇ ದೇಶೇ ಜನೇ ಜನೇ .

ಆಗಂತವ್ಯಮಿಹಾವಶ್ಯಂ ಕಥಾ ದೇವ್ಯಾ ಭವಿಷ್ಯತಿ .. 10

ಸೌರಾಶ್ಚ ಗಾಣಪತ್ಯಾಶ್ಚ ಶೈವಾಃ ಶಾಕ್ತಾಶ್ಚ ವೈಷ್ಣವಾಃ .

ಸರ್ವೇಷಾಮಪಿ ಸೇವ್ಯೇಯಂ ಯತೋ ದೇವಾಃ ಸಶಕ್ತಯಃ .. 11

ಶ್ರೀಮದ್ದೇವೀಭಾಗವತಪೀಯೂಷರಸಲೋಲುಪೈಃ .

ಆಗಂತವ್ಯಂ ವಿಶೇಷೇಣ ಕಥಾರ್ಥಂ ಪ್ರೇಮತತ್ಪರೈಃ .. 12

ಬ್ರಾಹ್ಮಣಾದ್ಯಾಶ್ಚ ಯೇ ವರ್ಣಾಃ ಸ್ತ್ರಿಯಶ್ಚಾಶ್ರಮಿಣಸ್ತಥಾ .

ಸಕಾಮಾಶ್ಚಾಪಿ ನಿಷ್ಕಾಮಾಃ ಪಾತವ್ಯಂ ತೈಃ ಕಥಾಮೃತಂ .. 13

ನಾವಕಾಶಃ ಕದಾಚಿತ್ಸ್ಯಾನ್ನವಾಹಶ್ರವಣೇಽಪಿ ತೈಃ .

ಆಗಂತವ್ಯಂ ಯಥಾಕಾಲಂ ಯಜ್ಞೇ ಪುಣ್ಯಾ ಕ್ಷಣಸ್ಥಿತಿಃ .. 14..
 ವಿನಯೇನೈವ ಕರ್ತವ್ಯಮೇವಮಾಕಾರಣಂ ನೃಣಾಂ .
 ಆಗತಾನಾಂಚ ಕರ್ತವ್ಯಂ ವಾಸಸ್ಥಾನಂ ಯಥೋಚಿತಂ .. 15..
 ಕಥಾಸ್ಥಾನಂ ಪ್ರಕರ್ತವ್ಯಂ ಭೂಮೌ ಮಾರ್ಜನಪೂರ್ವಕಂ .
 ಲೇಪನಂ ಗೋಮಯೇನಾಥ ವಿಶಾಲಾಯಾಂ ಮನೋರಮಂ .. 16..
 ಕಾರ್ಯಸ್ತು ಮಂಡಪೋ ರಮ್ಯೋ ರಂಭಾಸ್ತಂಭೋಪಶೋಭಿತಃ .
 ವಿತಾನಮುಪರಿಷ್ಠಾತ್ತು ಪತಾಕಾಧ್ವಜರಾಜಿತಃ .. 17..
 ವಕ್ತುಶ್ಚೈವಾಸನಂ ದಿವ್ಯಂ ಸುಖಾಸ್ತರಣಸಂಯುತಂ .
 ರಚಿತವ್ಯಂ ಪ್ರಯತ್ನೇನ ಪ್ರಾಜ್ಞುಖಂ ವಾಪ್ಯುದಜ್ಞುಖಂ .. 18..
 ಯಥೋಚಿತಾನಿ ಕುರ್ವೀತ ಶ್ರೋತ್ಯಣಾಮಾಸನಾನಿ ಚ .
 ನೃಣಾಂ ಚೈವಾಥ ನಾರೀಣಾಂ ಕಥಾಶ್ರವಣಹೇತವೇ .. 19..
 ವಾಗ್ಗೀ ದಾಂತಶ್ಚ ಶಾಸ್ತ್ರಜ್ಞೋ ದೇವ್ಯಾರಾಧನತತ್ಪರಃ .
 ದಯಾಲುರ್ನಿಃಸ್ಪೃಹೋ ದಕ್ಷೋ ಧೀರೋ ವಕ್ತೋತ್ತಮೋ ಮತಃ .. 20..
 ಬ್ರಹ್ಮಣ್ಯೋ ದೇವತಾಭಕ್ತಃ ಕಥಾರಸಪರಾಯಣಃ .
 ಉದಾರೋಽಲೋಲುಪೋ ನಮ್ರಃ ಶ್ರೋತಾ ಹಿಂಸಾದಿವರ್ಜಿತಃ .. 21..
 ಪಾಖಂಡನಿರತೋ ಲುಬ್ಧಃ ಸ್ತ್ರೀಣೋ ಧರ್ಮಧ್ವಜಸ್ತಥಾ .
 ನಿಷ್ಕುರಃ ಕ್ರೋಧನೋ ವಕ್ತಾ ದೇವೀಯಜ್ಞೇ ನ ಶಸ್ಯತೇ .. 22..
 ಸಂಶಯಚ್ಛೇದನಾಯೈಕಃ ಪಂಡಿತಶ್ಚ ತಥಾಗುಣಃ .
 ಶ್ರೋತೃಬೋಧಕೃದವ್ಯಗ್ರಃ ಕಾರ್ಯೋ ವಕ್ತುಃ ಸಹಾಯಕೃತ್ .. 23..
 ಮುಹೂರ್ತದಿವಸಾದರ್ವಾಗ್ವಕ್ತೃಶ್ರೋತ್ರಾದಿಭಿರ್ಜನೈಃ .
 ಕರ್ತವ್ಯಂ ಕ್ಷೌರಕರ್ಮಾದಿ ತತೋ ನಿಯಮಕಲ್ಪನಂ .. 24..
 ಅರುಣೋದಯವೇಲಾಯಾಂ ಸ್ನಾಯಾಚ್ಛೌಚಂ ವಿಧಾಯ ಚ .
 ಸನ್ಧಾತರ್ಪಣಕಾರ್ಯಂಚ ನಿತ್ಯಂ ಸಂಕ್ಷೇಪತಶ್ಚರೇತ್ .. 25..
 ಕಥಾಶ್ರವಣಯೋಗ್ಯತ್ವಸಿದ್ಧಯೇ ಗಾಶ್ಚ ದಾಪಯೇತ್ .
 ಸಮಸ್ತವಿಘ್ನಹರ್ತಾರಮಾದೌ ಗಣಪತಿಂ ಯಜೇತ್ .. 26..
 ಕಲಶಾಂಶ್ಚಾಪಿ ಸಂಸ್ಥಾಪ್ಯ ಪೂಜಯೇತ್ತತ್ರ ದಿಗ್ಭವಾನ್ .
 ವಟುಕಂ ಕ್ಷೇತ್ರಪಾಲಂಚ ಯೋಗಿನೀರ್ಮಾತೃಕಾಸ್ತಥಾ .. 27..
 ತುಲಸೀಂಚಾಪಿ ಸಂಪೂಜ್ಯ ಗ್ರಹಾನ್ವಿಷ್ಣುಂಚ ಶಂಕರಂ .
 ನವಾಕ್ಷರೇಣ ಮನುನಾ ಪೂಜಯೇಜ್ಜಗದಂಬಿಕಾಂ .. 28..
 ಸರ್ವೋಪಚಾರೈಃ ಸಂಪೂಜ್ಯ ಶ್ರೀಭಾಗವತಪುಸ್ತಕಂ .
 ಶ್ರೀದೇವ್ಯಾ ವಾಚ್ಮಯೀ ಮೂರ್ತಿಂ ಯಥಾವಕ್ಶೋಭನಾಕ್ಷರಂ .. 29..
 ಕಥಾವಿಘ್ನೋಪಶಾಂತ್ಯರ್ಥಂ ವೃಣುಯಾತ್ಪಂಚ ವಾಡವಾನ್ .

ಜಾಪ್ಯೋ ನವಾರ್ಣಮಂತ್ರನೈಃ ಪಾಠ್ಯಃ ಸಪ್ತಶತೀಸ್ತವಃ .. 30..
 ಪ್ರದಕ್ಷಿಣನಮಸ್ಕಾರಾನ್ಮೃತ್ವಾಂತೇ ಸ್ತುತಿಮಾಚರೇತ್ .
 ಕಾತ್ಯಾಯನಿ ಮಹಾಮಾಯೇ ಭವಾನಿ ಭುವನೇಶ್ವರಿ .. 31..
 ಸಂಸಾರಸಾಗರೇ ಮಗ್ನಂ ಮಾಮುಧ್ಧರ ಕೃಪಾಮಯೇ .
 ಬ್ರಹ್ಮವಿಷ್ಣುಶಿವಾರಾಧ್ಯೇ ಪ್ರಸೀದ ಜಗದಂಬಿಕೇ .. 32..
 ಮನೋಽಭಿಲಷಿತಂ ದೇವಿ ವರಂ ದೇಹಿ ನಮೋಽಸ್ತು ತೇ .
 ಇತಿ ಸಂಪ್ರಾರ್ಥ್ಯ ಶೃಣುಯಾತ್ಕಥಾಂ ನಿಯತಮಾನಸಃ .. 33..
 ವಕ್ತಾರಂಚಾಪಿ ಸಂಪೂಜ್ಯ ವ್ಯಾಸಬುಧ್ಯಾ ಯತಾತ್ಮವಾನ್ .
 ಮಾಲ್ಯಾಲಂಕಾರವಸ್ತ್ರಾದ್ಯೈಃ ಸಂಭೂಷ್ಯ ಪ್ರಾರ್ಥಯೇಚ್ಛ ತಂ .. 34..
 ಸರ್ವಶಾಸ್ತ್ರೇತಿಹಾಸಜ್ಞ ವ್ಯಾಸರೂಪ ನಮೋಽಸ್ತು ತೇ .
 ಕಥಾಚಂದ್ರೋದಯೇನಾಂತಸ್ತಮಃಸ್ತೋಮಂ ನಿರಾಕುರು .. 35..
 ತದಗ್ರೇ ತು ನವಾಹಾಂತಂ ಕರ್ತವ್ಯಾ ನಿಯಮಾಸ್ತದಾ .
 ವಿಪ್ರಾದೀನುಪವೇಶ್ಯಾದೌ ಸಂಪೂಜ್ಯೋಪವಿಶೇತ್ಸ್ವಯಂ .. 36..
 ಶ್ಲೋತವ್ಯಂ ಸಾವಧಾನೇನ ಚತುರ್ವರ್ಗಫಲಾಪ್ತಯೇ .
 ಗೃಹಪುತ್ರಕಲತ್ರಾಪ್ತಧನಚಿಂತಾಮಪಾಸ್ಯ ಚ .. 37..
 ಸೂರ್ಯೋದಯಂ ಸಮಾರಭ್ಯ ಕಿಂಚಿತ್ಸೂರ್ಯೋಽವಶೇಷಿತೇ .
 ಮುಹೂರ್ತಮಾತ್ರಂ ವಿಶ್ರಮ್ಯ ಮಧ್ಯಾಹ್ನೇ ವಾಚಯೇತ್ಪುಧೀಃ .. 38..
 ಮಲಮೂತ್ರಜಯಾಯೈಷಾಂ ಲಘು ಭೋಜನಮಿಷ್ಯತೇ .
 ಹವಿಷ್ಯಾನ್ನಂ ವರಂ ಭೋಜ್ಯಂ ಸಕೃದೇವ ಕಥಾರ್ಥಿನಾ .. 39..
 ಅಥವಾ ಸ್ಯಾತ್ಪಲಾಹಾರೀ ಪಯೋಭುಗ್ವಾ ಧೃತಾಶನಃ .
 ಯಥಾ ಸ್ಯಾನ್ನ ಕಥಾವಿಘ್ನಸ್ತಥಾ ಕಾರ್ಯಂ ವಿಚಕ್ಷಣೈಃ .. 40..
 ಕಥಾಶ್ರವಣನಿಷ್ಠಾನಾಂ ವಕ್ಷ್ಯಾಮಿ ನಿಯಮಂ ದ್ವಿಜಾಃ .
 ಬ್ರಹ್ಮವಿಷ್ಣುಮಹೇಶಾನಾಂ ಮಧ್ಯೇ ಯೇ ಭೇದದರ್ಶಿನಃ .. 41..
 ದೇವೀಭಕ್ತಿವಿಹೀನಾ ಯೇ ಪಾಖಂಡಾ ಹಿಂಸಕಾಃ ಖಲಾಃ .
 ವಿಪ್ರದುಹೋ ನಾಸ್ತಿಕಾ ಯೇ ನ ತೇ ಯೋಗ್ಯಾಃ ಕಥಾಶ್ರವೇ .. 42..
 ಬ್ರಹ್ಮಸ್ವಹರಣೇ ಲುಬ್ಧಾಃ ಪರದಾರಧನೇಷು ಚ .
 ದೇವಸ್ವಹರಣೇ ತೇಷಾಂ ನಾಧಿಕಾರಃ ಕಥಾಶ್ರವೇ .. 43..
 ಬ್ರಹ್ಮಚಾರೀ ಚ ಭೂಶಾಯೀ ಸತ್ಯವಕ್ತಾ ಜಿತೇಂದ್ರಿಯಃ .
 ಕಥಾಸಮಾಪ್ತೌ ಭುಂಜೀತ ಪತ್ರಾವಲ್ಯಾಂ ಯತಾತ್ಮವಾನ್ .. 44..
 ವೃಂತಾಕಂಚ ಕಲಿಂದಂಚ ತೈಲಂಚ ದ್ವಿದಲಂ ಮಧು .
 ದಗ್ಧಮನ್ನಂ ಪರ್ಯುಷಿತಂ ಭಾವದುಷ್ಟಂ ತ್ಯಜೇದ್ ವ್ರತೀ .. 45..
 ಆಮಿಷಂಚ ಮಸೂರಾನ್ನಮುದಕ್ಯಾದೃಷ್ಟಮೇವ ಚ .



ರಸೋನಂ ಮೂಲಕಂ ಹಿಂಗುಂ ಪಲಾಂಡುಂ ಗೃಂಜನಂ ತಥಾ .. 46..
 ಕೂಷ್ಮಾಂಡಂ ನಲಿಕಾಶಾಕಂ ನ ಭುಂಜೀತ ಕಥಾವ್ರತೀ .
 ಕಾಮಂ ಕ್ರೋಧಂ ಮದಂ ಲೋಭಂ ದಂಭ ಮಾನಂಚ ವರ್ಜಯೇತ್ .. 47..
 ವಿಪ್ರಧ್ರುತ್ವತಿತವ್ರಾತ್ಯಶ್ವಪಾಕಯವನಾಂತ್ಯಜೈಃ .
 ಉದಕ್ಯಯಾ ವೇದಬಾಹ್ಯೈರ್ನ ವದೇದ್ಯಃ ಕಥಾವ್ರತೀ .. 48..
 ವೇದಗೋಗುರುವಿಪ್ರಾಣಾಂ ಸ್ತ್ರೀರಾಜ್ಞಾಂ ಮಹತಾಂ ತಥಾ .
 ದೇವಾನಾಂ ದೇವಭಕ್ತಾನಾಂ ನ ನಿಂದಾಂ ಶೃಣುಯಾದಪಿ .. 49..
 ವಿನಯಂ ಚಾರ್ಜವಂ ಶೌಚಂ ದಯಾಂ ಚ ಮಿತಭಾಷಣಂ .
 ಉದಾರಂ ಮಾನಸಂಚೈವ ಕುರ್ಯಾದ್ಯಸ್ತು ಕಥಾವ್ರತೀ .. 50..
 ಶ್ವಿತ್ರೀ ಕುಷ್ಟೀ ಕ್ಷಯೀ ರುಗ್ಣೋ ಭಾಗ್ಯಹೀನಶ್ಚ ಪಾಪಕೃತ್ .
 ದರಿದ್ರಶ್ಚಾನಪತ್ಯಶ್ಚ ಭಕ್ತೇಮಾಂ ಶೃಣುಯಾತ್ಕಥಾಂ .. 51..
 ವಂಧ್ಯಾ ವಾ ಕಾಕವಂಧ್ಯಾ ವಾ ದುರ್ಭಗಾ ವಾ ಮೃತಾರ್ಭಕಾ .
 ಪತದ್ಗರ್ಭಾಂಗನಾ ಯಾ ಚ ತಾಭಿಃ ಶ್ರಾವ್ಯಾ ತಥಾ ಕಥಾ .. 52..
 ಧರ್ಮಾರ್ಥಕಾಮಮೋಕ್ಷಾಂಶ್ಚ ಯೋ ವಾಚ್ಯತಿ ವಿನಾ ಶ್ರಮಂ .
 ಭಗವತ್ಯಾ ಭಾಗವತಂ ಶ್ರೋತವ್ಯಂ ತೇನ ಯತ್ನತಃ .. 53..
 ಕಥಾದಿನಾನಿ ಚೈತಾನಿ ನವಯಜ್ಞೈಃ ಸಮಾನಿ ಹಿ .
 ತೇಷು ದತ್ತಂ ಹುತಂ ಜಪ್ತಮನಂತಫಲದಂ ಭವೇತ್ .. 54..
 ಏವಂ ವ್ರತಂ ನವಾಹಂ ತು ಕೃತ್ವೋದ್ಯಾಪನಮಾಚರೇತ್ .
 ಮಹಾಷ್ಟಮೀವ್ರತಂ ಯದ್ವತ್ತಥಾ ಕಾರ್ಯಂ ಫಲೇಪ್ಸುಭಿಃ .. 55..
 ನಿಷ್ಕಾಮಾಃ ಶ್ರವಣೇನೈವ ಪೂತಾ ಮುಕ್ತಿಂ ವ್ರಜಂತಿ ಹಿ .
 ಭೋಗಮೋಕ್ಷಪ್ರದಾ ನೃಣಾಂ ಯತೋ ಭಗವತೀ ಪರಾ .. 56..
 ಪುಸ್ತಕಸ್ಯ ಚ ವಕ್ತುಶ್ಚ ಪೂಜಾ ಕಾರ್ಯಾ ತು ನಿತ್ಯಶಃ .
 ವಕ್ತಾ ದತ್ತಂ ಪ್ರಸಾದಂ ತು ಗರ್ಹೀಯಾದ್ಭಕ್ತಿಪೂರ್ವಕಂ .. 57..
 ಕುಮಾರೀಃ ಪೂಜಯೇನ್ನಿತ್ಯಂ ಭೋಜಯೇತ್ಪಾರ್ಥಯೇಚ್ಚ ಯಃ .
 ಸುವಾಸಿನೀಶ್ಚ ವಿಪ್ರಾಂಶ್ಚ ತಸ್ಯ ಸಿದ್ಧಿರ್ನ ಸಂಶಯಃ .. 58..
 ಗಾಯತ್ರಾ ನಾಮ ಸಾಹಸ್ರಂ ಸಮಾಪ್ರಾವಥ ವಾ ಪಠೇತ್ .
 ವಿಷ್ಣೋರ್ನಾಮಸಹಸ್ರಂಚ ಸರ್ವದೋಷೋಪಶಾಂತಯೇ .. 59..
 ಯಸ್ಯ ಸ್ಮೃತ್ಯಾ ಚ ನಾಮೋಕ್ತ್ಯಾ ತಪೋಯಜ್ಞಕ್ರಿಯಾದಿಷು .
 ನ್ಯೂನಂ ಸಂಪೂರ್ಣತಾಂ ಯಾತಿ ತಸ್ಮಾದ್ವಿಷ್ಣುಂಚ ಕೀರ್ತಯೇತ್ .. 60..
 ದೇವ್ಯಾಃ ಸಪ್ತಶತೀಮಂತ್ರೈಃ ಸಮಾಪ್ತೌ ಹೋಮಮಾಚರೇತ್ .
 ದೇವೀಮಾಹಾತ್ಮ್ಯಮೂಲೇನ ನವಾರ್ಣಮನುನಾಥವಾ .. 61..

ಗಾಯತ್ರಾ ತ್ವಥವಾ ಹೋಮಃ ಪಾಯಸೇನ ಸಸರ್ಪಿಷಾ .
 ಯತೋ ಭಾಗವತಂ ತ್ವೇತದ್ ಗಾಯತ್ರೀಮಯಮೀರಿತಂ .. 62..
 ವಾಚಕಂ ತೋಷಯೇತ್ಸಮ್ಯಗ್ವಸ್ತಭೂಷಾಧನಾದಿಭಿಃ .
 ಪ್ರಸನ್ನೇ ವಾಚಕೇ ಸರ್ವಾಃ ಪ್ರಸನಾಸ್ತಸ್ಯ ದೇವತಾಃ .. 63..
 ಬ್ರಾಹ್ಮಣಾನ್ಗೋಜಯೇದ್ಭಕ್ತ್ಯಾ ದಕ್ಷಿಣಾಭಿಶ್ಚ ತೋಷಯೇತ್ .
 ಪೃಥಿವ್ಯಾಂ ದೇವರೂಪಾಸ್ತೇ ತುಷ್ಟೇಷ್ಟೇಷ್ಟೀಪ್ಸಿತಂ ಫಲಂ .. 64..
 ಸುವಾಸಿನೀಃ ಕುಮಾರೀಶ್ಚ ದೇವೀಭಕ್ತ್ಯಾ ಚ ಭೋಜಯೇತ್ .
 ತಾಭ್ಯೋಽಪಿ ದಕ್ಷಿಣಾಂ ದತ್ತ್ವಾ ಪ್ರಾರ್ಥಯೇತ್ಸಿದ್ಧಿಮಾತ್ಮನಃ .. 65..
 ದದ್ಯಾದ್ಧಾನಾನಿ ಚಾನ್ಯಾನಿ ಸುವರ್ಣಂ ಗಾಃ ಪಯಸ್ವಿನೀಃ .
 ಹಯಾನಿಭಾನ್ಮೇದಿನೀಂಚ ತಸ್ಯ ಸ್ಯಾದಕ್ಷಯಂ ಫಲಂ .. 66..
 ದೇವೀಭಾಗವತಂ ಚೈತಲ್ಲಿಖಿತಂ ಶೋಭನಾಕ್ಷರಂ .
 ಹೇಮಸಿಂಹಾಸನೇ ಸ್ಥಾಪ್ಯ ಪಟ್ಟವಸ್ತ್ರೇಣ ವೇಷ್ಟಿತಂ .. 67..
 ಅಷ್ಟಮ್ಯಾಂ ವಾ ನವಮ್ಯಾಂಚ ವಾಚಕಾಯಾರ್ಚಿತಾಯ ಚ .
 ದದ್ಯಾತ್ಸ ಭೋಗಾನ್ಘೃತೈಹ ದುರ್ಲಭಂ ಮೋಕ್ಷಮಾಪ್ನುಯಾತ್ .. 68..
 ದರಿದ್ರೋ ದುರ್ಬಲೋ ಬಾಲಸ್ತರುಣೋ ಜರರೋಽಪಿ ವಾ .
 ಪುರಾಣವೇತ್ತಾ ವಂದ್ಯಃ ಸ್ಯಾತ್ಪೂಜ್ಯೋ ಮಾನ್ಯಶ್ಚ ಸರ್ವದಾ .. 69..
 ಸಂತಿ ಲೋಕಸ್ಯ ಬಹವೋ ಗುರವೋ ಗುಣಜನ್ಮತಃ .
 ಸರ್ವೇಷಾಮಪಿ ತೇಷಾಂಚ ಪುರಾಣಜ್ಞಃ ಪರೋ ಗುರುಃ .. 70..
 ಪೌರಾಣಿಕೋ ಬ್ರಾಹ್ಮಣಸ್ತು ವ್ಯಾಸಾನನಸಮಾಶ್ರಿತಃ .
 ಆಸಮಾಪ್ತೇ ಪ್ರಸಂಗೇ ತು ನಮಸ್ಕುರ್ಯಾನ್ ಕಸ್ಯಚಿತ್ .. 71..
 ಪೌರಾಣಿಕೇಂ ಕಥಾಂ ದಿವ್ಯಾಂ ಯೇಽಪಿ ಶೃಣ್ವಂತ್ಯಭಕ್ತಿತಃ .
 ತೇಷಾಂ ಪುಣ್ಯಫಲಂ ನಾಸ್ತಿ ದುಃಖದಾರಿದ್ರ್ಯಭಾಗಿನಾಂ .. 72..
 ಅಸಂಪೂಜ್ಯ ಪುರಾಣಂ ತು ತಾಂಬೂಲಕುಸುಮಾದಿಭಿಃ .
 ಯೇ ಶೃಣ್ವಂತಿ ಕಥಾಂ ದೇವ್ಯಾಸ್ತೇ ದರಿದ್ರಾ ಭವಂತಿಹಿ .. 73..
 ಕೀರ್ತ್ಯಮಾನಾಂ ಕಥಾಂ ತ್ಯಕ್ತ್ವಾ ಯೇ ವ್ರಜಂತ್ಯನೈತೋ ನರಾಃ .
 ಭೋಗಾಂತರೇ ಪ್ರಣಶ್ಯಂತಿ ತೇಷಾಂ ದಾರಾಶ್ಚ ಸಂಪದಃ .. 74..
 ಯೇ ಚ ತುಂಗಾಸನಾರೂಢಾಃ ಕಥಾಂ ಶೃಣ್ವಂತಿ ದಾಂಭಿಕಾಃ .
 ತೇ ವಾಯಸಾ ಭವಂತ್ಯತ್ರ ಭುಕ್ತ್ವಾ ನಿರಯಯಾತನಾಂ .. 75..
 ಯೇ ಚಾಥ್ಯಾಸನಸಂಸ್ಥಾಶ್ಚ ಯೇ ವೀರಾಸನಸಂಸ್ಥಿತಾಃ .
 ಶೃಣ್ವಂತಿ ಚ ಕಥಾಂ ದಿವ್ಯಾಂ ತೇ ಸ್ಫುರಜುರ್ನಶಾವಿನಃ .. 76..
 ಕಥಾಯಾಂ ಕೀರ್ತ್ಯಮಾನಾಯಾಂ ಯೇ ವದಂತಿ ದುರುತ್ತರಂ .
 ರಾಸಭಾಸ್ತೇ ಭವಂತಿಹ ಕೃಕಲಾಸಾಸ್ತತಃ ಪರಂ .. 77..

ನಿಂದಂತಿ ಯೇ ಪುರಾಣಜ್ಞಾನ್ ಕಥಾಂ ವಾ ಪಾಪಹಾರಿಣೀಂ .
 ತೇ ತು ಜನ್ಮಶತಂ ದುಷ್ಟಾಃ ಶುನಕಾಃ ಸ್ಯುರ್ನ ಸಂಶಯಃ .. 78..
 ಯೇ ಶೃಣ್ವಂತಿ ಕಥಾಂ ವಕ್ತುಃ ಸಮಾನಾಸನಸಂಸ್ಥಿತಾಃ .
 ಗುರುತ್ವಲ್ಪಸಮಂ ಪಾಪಂ ಲಭಂತೇ ನರಕಾಲಯಾಃ .. 79..
 ಯೇ ಚಾಪ್ರಣಮ್ಯ ಶೃಣ್ವಂತಿ ತೇ ಭವಂತಿ ವಿಷದ್ರುಮಾಃ .
 ಶಯಾನಾ ಯೇಽಪಿ ಶೃಣ್ವಂತಿ ಭವಂತ್ಯಜಗರಾಹಯಾಃ .. 80..
 ಯೇ ಕದಾಚನ ಪೌರಾಣೀಂ ನ ಶೃಣ್ವಂತಿ ಕಥಾಂ ನರಾಃ .
 ತೇ ಘೋರಂ ನರಕಂ ಭುಕ್ತ್ವಾ ಭವಂತಿ ವನಸೂಕರಾಃ .. 81..
 ಯೇ ಕಥಾಂ ನಾನುಮೋದಂತೇ ವಿಘ್ನಂ ಕುರ್ವಂತಿ ಯೇ ಶರಾಃ .
 ಕೋಟ್ಯಬ್ಧಂ ನಿರಯಂ ಭುಕ್ತ್ವಾ ಭವಂತಿ ಗ್ರಾಮಸೂಕರಾಃ .. 82..
 ಆಸನಂ ಭಾಜನಂ ದ್ರವ್ಯಂ ಫಲಂ ವಸ್ತ್ರಾಣಿ ಕಂಬಲಂ .
 ಪುರಾಣಜ್ಞಾಯ ಯಚ್ಛಂತಿ ತೇ ವ್ರಜಂತಿ ಹರೇಃ ಪದಂ .. 83..
 ಪುರಾಣಪುಸ್ತಕಸ್ಯಾಪಿ ಯೇ ಪಟ್ಟವಸನಂ ನವಂ .
 ಪ್ರಯಚ್ಛಂತಿ ಶುಭಂ ಸೂತ್ರಂ ತೇ ನರಾಃ ಸುಖಭಾಗಿನಃ .. 84..
 ಪುರಾಣಾನಾಂ ತು ಸರ್ವೇಷಾಂ ಶ್ರವಣಾದ್ಯತ್ಫಲಂ ಲಭೇತ್ .
 ತಸ್ಮಾಚ್ಚತಗುಣಂ ಪುಣ್ಯಂ ದೇವೀಭಾಗವತಾಲ್ಪಭೇತ್ .. 85..
 ಯಥಾ ಸರಿತ್ಸು ಪ್ರವರಾ ಗಂಗಾ ದೇವೇಷು ಶಂಕರಃ .
 ಕಾವ್ಯೇ ರಾಮಾಯಣಂ ಯದ್ವಜ್ರೋತಿಷ್ಮತ್ಸು ಯಥಾ ರವಿಃ .. 86..
 ಆಹ್ಲಾದಕಾನಾಂ ಚಂದ್ರಶ್ಚ ಧನಾನಾಂಚ ಯಥಾ ಯಶಃ .
 ಕ್ಷಮಾವತಾಂ ಯಥಾ ಭೂಮಿರ್ಗಾಂಭೀರ್ಯೇ ಸಾಗರೋ ಯಥಾ .. 87..
 ಮಂತ್ರಾಣಾಂ ಚೈವ ಸಾವಿತ್ರೀ ಪಾಪನಾಶೇ ಹರಿಸ್ಮೃತಿಃ .
 ಅಷ್ಟಾದಶಪುರಾಣಾನಾಂ ದೇವೀಭಾಗವತಂ ತಥಾ .. 88..
 ಯೇನ ಕೇನಾಪ್ಯುಪಾಯೇನ ನವಕೃತ್ವ ಶೃಣೋತಿ ಚೇತ್ .
 ನ ಶಕ್ಯಂ ತತ್ಕಲಂ ವಕ್ತುಂ ಜೀವನ್ಮುಕ್ತಃ ಸ ಏವ ಹಿ .. 89..
 ರಾಜಶತ್ರುಭಯೇ ಪ್ರಾಪ್ತೇ ಮಹಾಮಾರೀಭಯೇ ತಥಾ .
 ದುರ್ಭಿಕ್ಷೇ ರಾಷ್ಟ್ರಭಂಗೇ ಚ ತಚ್ಛಾಂತ್ಯೈ ಶೃಣಯಾದಿದಂ .. 90..
 ಭೂತಪ್ರೇತವಿನಾಶಾಯ ರಾಜ್ಯಲಾಭಾಯ ಶತ್ರುತಃ .
 ಪುತ್ರಲಾಭಾಯ ಶೃಣಯಾದ್ದೇವೀಭಾಗವತಂ ದ್ವಿಜಾಃ .. 91..
 ಶ್ರೀಮದ್ಭಾಗವತಂ ಯಸ್ತು ಪಠೇದ್ವಾ ಶೃಣಯಾದಪಿ .
 ಶ್ಲೋಕಾರ್ಥಂ ಶ್ಲೋಕಪಾದಂ ವಾ ಸ ಯಾತಿ ಪರಮಾಂ ಗತಿಂ .. 92..
 ಭಗವತ್ಯಾಸ್ವಯಂ ದೇವ್ಯಾ ಶ್ಲೋಕಾರ್ಥೇನ ಪ್ರಕಾಶಿತಂ .
 ಶಿಷ್ಯಪ್ರಶಿಷ್ಯದ್ವಾರೇಣ ತದೇವ ವಿಪುಲೀಕೃತಂ .. 93..

ನ ಗಾಯತ್ರಾ ಪರೋ ಧರ್ಮೋ ನ ಗಾಯತ್ರಾಃ ಪರಂ ತಪಃ .
 ನ ಗಾಯತ್ರಾ ಸಮೋ ದೇವೋ ನ ಗಾಯತ್ರಾಃ ಪರೋ ಮನುಃ .. 94..
 ಗಾತಾರಂ ತ್ರಾಯತೇ ಯಸ್ಮಾದ್ ಗಾಯತ್ರೀ ತೇನ ಸೋಚ್ಯತೇ .
 ಸಾತ್ರ ಭಾಗವತೇ ದೇವೀ ಸರಹಸ್ಯಾ ಪ್ರತಿಷ್ಠಿತಾ .. 95..
 ಅತೋ ಭಾಗವತಸ್ಯಾಸ್ಯ ದೇವ್ಯಾಃ ಪ್ರೀತಿಕರಸ್ಯ ಚ .
 ಮಹಾಂತ್ಯಪಿ ಪುರಾಣಾನಿ ಕಲಾಂ ನಾರ್ಹಂತಿ ಷೋಡಶೀಂ .. 96..
 ಶ್ರೀಮದ್ಭಾಗವತಂ ಪುರಾಣಮಮಲಂ ಯದ್ಬ್ರಾಹ್ಮಣಾನಾಂ ಧನಂ
 ಧರ್ಮೋ ಧರ್ಮಸುತೇನ ಯತ್ರ ಗದಿತೋ ನಾರಾಯಣೇನಾಮಲಃ .
 ಗಾಯತ್ರಾಶ್ಚ ರಹಸ್ಯಮತ್ರ ಚ ಮಣಿದ್ವೀಪಶ್ಚ ಸಂವರ್ಣಿತಃ
 ಶ್ರೀದೇವ್ಯಾ ಹಿಮಭೂಭೃತೇ ಭಗವತೀ ಗೀತಾ ಚ ಗೀತಾ ಸ್ವಯಂ .. 97..
 ತಸ್ಮಾನ್ನಾಸ್ಯ ಪುರಾಣಸ್ಯ ಲೋಕೇಽನ್ಯತ್ಸದೃಶಂ ಪರಂ .
 ಅತಃ ಸದೈವ ಸಂಸೇವ್ಯಂ ದೇವೀಭಾಗವತಂ ದ್ವಿಜಾಃ .. 98..
 ಯಸ್ಯಾಃ ಪ್ರಭಾವಮಖಿಲಂ ನ ಹಿ ವೇದ ಧಾತಾ
 ನೋ ವಾ ಹರಿರ್ನ ಗಿರಿಶೋ ನ ಹಿ ಚಾಪ್ಯನಂತಃ .
 ಅಂಶಾಂಶಕಾ ಅಪಿ ಚ ತೇ ಕಿಮುತಾನ್ಯದೇವಾ-
 ಸ್ತಸ್ಯೈ ನಮೋಽಸ್ತು ಸತತಂ ಜಗದಂಬಿಕಾಯೈ .. 99..
 ಯತ್ಪಾದಪಂಕಜರಜಃ ಸಮವಾಪ್ಯ ವಿಶ್ವಂ
 ಬ್ರಹ್ಮಾ ಸೃಜತ್ಯನುದಿನಂಚ ಬಿಭರ್ತಿ ವಿಷ್ಣುಃ .
 ರುದ್ರಶ್ಚ ಸಂಹರತಿ ನೇತರಥಾ ಸಮರ್ಥಾ-
 ಸ್ತಸ್ಯೈ ನಮೋಽಸ್ತು ಸತತಂ ಜಗದಂಬಿಕಾಯೈ .. 100..
 ಸುಧಾಕೂಪಾರಾಂತಸ್ಥಿ ದಶತರುವಾಟೀವಿಲಸಿತೇ
 ಮಣಿದ್ವೀಪೇ ಚಿಂತಾಮಣಿಮಯಗೃಹೇ ಚಿತ್ರರುಚಿರೇ .
 ವಿರಾಜಂತೀಮಂಬಾಂ ಪರಶಿವಹೃದಿ ಸ್ಮೇರವದನಾಂ
 ನರೋ ಧ್ಯಾತ್ವಾ ಭೋಗಂ ಭಜತಿ ಖಲು ಮೋಕ್ಷಂಚ ಲಭತೇ .. 101..
 ಬ್ರಹ್ಮೇಶಾಚ್ಯುತಶಕ್ರಾದ್ಯೈರ್ಮಹರ್ಷಿಭಿರುಪಾಸಿತಾ .
 ಜಗತಾಂ ಶ್ರೇಯಸೇ ಸಾಸ್ತು ಮಣಿದ್ವೀಪಾಧಿದೇವತಾ .. 102..
 ಇತಿ ಶ್ರೀಸ್ಯಂದಪುರಾಣೇ ಮಾನಸಖಂಡೇ ಶ್ರೀಮದ್ದೇವೀಭಾಗವತಮಾಹಾತ್ಮ್ಯೇ
 ದೇವೀಭಾಗವತ-ಶ್ರವಣವಿಧಿವರ್ಣನಂ ನಾಮ ಪಂಚಮೋಽಧ್ಯಾಯಃ .. 0.5..
 .. ಸಮಾಪ್ತಮಿದಂ ಶ್ರೀಮದ್ದೇವೀಭಾಗವತಮಾಹಾತ್ಮ್ಯಂ ..

Encoded and proofread by Vishwas Bhide

——
0 Shrimaddevibhagavatamahatmyam
pdf was typeset on March 31, 2024
——

Please send corrections to sanskrit@cheerful.com

